


1870
رمضان المبارک میں اعتکاف کے موضوع پر ایک
بہترین اور مستند کتاب

تجلیات

اعتکاف

مولانا محمد صدیق ہزاروی



ناشر و ناشر کتب
پروگریسو پبلشرز

40-بی اردو بازار، لاہور



رمضان المبارک میں اعتکاف کے موضوع پر ایک

بہترین اور مستند کتاب

بَابُ اِعْتِكَافِ

مولانا محمد صدیق ہزاروی

ناشر و تاجر کتب

پروگرام پبلشرز

40- بی اردو بازار ○ لاہور ○

تجلیاتِ اعتراف _____ نام کتاب
مولانا صدیق ہزاروی _____ مصنف
گنج شکر پرنٹرز لاہور _____ پرنٹرز
میاں شہباز رسول _____ ناشر
جنوری ۱۹۹۶ء _____ بار اول
روپے _____ قیمت

RS 18.00

فہرست

صفحہ	عنوان	نمبر شمار	صفحہ	عنوان	نمبر شمار
۳۰	نذر کی اقسام	۱۲	۵	پیش لفظ	۱
۳۲	شرائطِ اعتکاف (واجب)	۱۵	۷	اعتکاف کا لغوی معنی	۲
۳۳	سنتِ اعتکاف	۱۶	"	اعتکاف کا شرعی معنی	۳
"	شرائطِ سنتِ اعتکاف	۱۷	۸	اعتکاف کا ثواب	۴
۳۴	اعتکاف کا رکن	۱۸	۱۰	اعتکاف کا فلسفہ	۵
۳۵	اعتکاف کا آغاز	۱۹	۱۲	اعتکاف کے روحانی فوائد	۶
۳۶	پردہ لٹکانا اور پھوٹنا بچھانا	۲۰	۱۷	اعتکاف کے جسمانی فوائد	۷
۳۷	معمولاتِ معتکف	۲۱	۱۸	رسول اکرم صلی اللہ علیہ وسلم	۸
۳۹	معتکف کا کھانا پینا اور سونا	۲۲		کا اعتکاف	
۴۰	استثنائی صورت	۲۳	۱۹	احادیث مبارکہ	۹
"	تنبیہ	۲۴	۲۸	اعتکاف کی اقسام	۱۰
"	حاجتِ طبیعی کے لیے باہر	۲۵	"	مستحب اعتکاف	۱۱
	جانا۔		۲۹	نیتِ اعتکاف	۱۲
۴۱	گر میوں کا غسل	۲۶	۳۰	واجب اعتکاف	۱۳

صفحہ	عنوان	نمبر شمار	صفحہ	عنوان	نمبر شمار
۵۶	نصابِ اعتکاف	۳۸	۲۳	حاجتِ شرعی	۲۷
"	تلاوتِ قرآنِ مجید	۳۹	۲۴	نمازِ جنازہ میں شرکت اور بیار	۲۸
"	نوافل	۴۰		پرسی۔	
۵۷	صلوٰۃِ تسبیح اور اس کا طریقہ	۴۱	۲۵	مسجد کی چھت پر جانا	۲۹
۵۸	نمازِ تہجد	۴۲	۲۶	خواتین کا اعتکاف	۳۰
"	نمازِ اشراق	۴۳	۲۷	آدابِ مسجد	۳۱
"	نمازِ چاشت	۴۴	۲۸	اعتکاف کے آداب	۳۲
۵۹	صلوٰۃِ الاوابین	۴۵	۲۹	مردہاتِ اعتکاف	۳۳
"	دردِ شریف	۴۶	"	اعتکاف کب لوٹتا ہے۔	۳۴
۶۱	سیرتِ نبوی کا مطالعہ	۴۷	۵۱	اعتکاف کی قضا	۳۵
"	فقہی مسائل سیکھنا	۴۸	"	اعتکاف سے فراغت	۳۶
"	دعا۔	۴۹	۵۲	مسائلِ اعتکاف (اجمالی خاکہ)	۳۷
۶۳	عرفِ آخر	۵۰			

پیش لفظ

بِسْمِ اللّٰهِ الرَّحْمٰنِ الرَّحِیْمِ

دنوی حرمی اور مادہ پرستی کے اس ماحول میں آج کا انسان اسباب
معیشت کی تلاش اور معاشرتی رکھ رکھاؤ کے حصول کی فکر میں اس قدر الجھ گیا ہے
کہ وہ اپنے مقصدِ حیات کو بھی فراموش کر بیٹھا ہے۔
انسانی تخلیق اور اس کی زندگی کا اہم مقصد خالق کائنات کی معرفت اور اس کا
قرب ہے جب انسان اس مقصد کو پالیتا ہے تو وہ دنیا کے جھیلوں سے
نا آشنا اور دولت کی جھنکار سے بے خبر ہو جاتا ہے اور یہی نا آشنا اور بے
خبری اس کیلئے حقیقی سکون کا باعث ہے۔

اس عظیم مشن کی تکمیل تب ہی ممکن ہے جب زندگی کی مصروفیات میں سے کچھ
وقت بچا کر دنیا اور مافیہا سے بے خبر، اہل دماغ سے الگ تھلک اور نفسانی
خواہشات سے گریزاں ہو کر صرف اور صرف بارگاہِ خداوندی میں حاضر کی کا شرف
حاصل کیا جائے اور اس کا بہترین طریقہ اعتکاف ہے۔

اعتکاف کا لغوی معنی اور اصطلاحی مفہوم کیا ہے؟ اس کی اقسام، روحانی و

جسمانی فوائد، فلسفہ، کردہات و مستحبات اور باقی تمام ضروری مسائل کے علاوہ معتکف کے معمولات اور اللہ کے محبوب صلی اللہ علیہ وآلہ وسلم کے اعتکافات کی ایک جھلک اس کتاب کے مشمولات میں۔ کوشش کی گئی ہے کہ تمام ضروری مسائل کا احاطہ کیا جائے، لیکن ایسا کب ممکن ہے۔ قارئین کی تعمیری تنقید اور مثبت آراء کا خیر مقدم کیا جائے گا۔

پروگریسو بکس اردو بازار لاہور کے پرنسپل صاحب میاں غلام رسول صاحب اور ان کے جواں سال صاحبزادے شہباز رسول صاحب ہدیہ تبریک کے مستحق ہیں جو ملت اسلامیہ کو عظیم دینی لٹریچر مہیا کر رہے ہیں۔ ان کی خواہش پر راقم نے اس کتاب کی تالیف کی سعادت سے بہرہ ور ہوا اور وہی اس کی اشاعت کا اعزاز حاصل کر رہے ہیں۔ اللہ تعالیٰ اس دینی اشاعتی ادارے کو دن و رات چوگنی ترقی عطا فرمائے۔ آمین

محمد صدیق ہزاروی

اعتكاف کا لغوی معنی

اعتكاف باب افتعال کا مصدر ہے۔ اس کا مادہ عکف (ع ک ف) ہے اگر متعدی استعمال ہو تو اس کا مصدر عكفُ آتا ہے اور لازم ہو تو مصدر "عكُوفٌ" آتا ہے۔ عکف کا معنی روکنا اور منع کرنا ہے۔ قرآن پاک میں ہے وَالْمُهَدَىٰ مَعَكُوفًا۔

عکوف کا معنی کسی چیز کی طرف ہمیشہ ہمیشہ کیے لئے متوجہ ہونا ہے۔ قرآن پاک میں ارشاد باری تعالیٰ ہے۔ يَعْكُوفُونَ عَلٰى اَصْنَامِهِمْ۔ اعتکاف فعل متعدی عکف سے بنا ہے چونکہ اعتکاف کرنے والا اپنے آپ کو مسجد میں روک کر رکھتا ہے اس لیے اس کو معتکف اور اس عمل کو اعتکاف کہا جاتا ہے۔

اعتكاف کا شرعی معنی

شریعت میں اعتکاف کا مطلب نیت کے ساتھ مسجد میں ٹھہرنا ہے۔ نہایت میں ہے کہ شریعت کی اصطلاح میں اعتکاف کی نیت سے مسجد میں ٹھہرنا اور اس سے مل جانا ہے۔

امام علامہ فخر الدین زیلیعی رحمہ اللہ لکھتے ہیں۔

”شریعت میں (اعتکاف) نیت اور روزے کے ساتھ مسجد میں ٹھہرنے کا نام ہے۔ قرآن پاک میں ہے۔

أَنْ طَهَّرَا بَيْتِي لِطَّائِفِينَ
وَالْعَاكِفِينَ

میرے گھر کو طواف کرنے اور اعتکاف کرنے والوں کے لیے پاک کر دو۔

تو اصطلاحی تعریف میں لغوی معنی کچھ اوصاف کے اظہار کے ساتھ بیان کیا جاتا ہے۔

امام زیلیعی کی تعریف واجب اور سنت اعتکاف پر صادق آتی ہے کیونکہ ان دو قسموں میں روزہ شرط ہے جبکہ امام عینی کی تعریف مطلق ہے اور تمام اقسام کو شامل ہے۔

نوٹ: اعتکاف اور اسکی اقسام کا بیان آگے آرہا ہے۔

اعتکاف کا ثواب

اعتکاف کی فضیلت اور معتکف کی عظمت کا اندازہ قرآن پاک کی اس آیت سے بخوبی ہو جاتا ہے جس میں بتایا گیا کہ اللہ تعالیٰ نے حضرت ابراہیم اور حضرت اسماعیل علیہما السلام کو حکم دیا کہ وہ بیت اللہ شریف کو طواف کرنے والوں اور اعتکاف کرنے والوں اور رکوٰۃ سجود کرنے والوں کے لیے پاک کر دیں۔

أَنْ طَهَّرَا بَيْتِي لِطَّائِفِينَ وَالْعَاكِفِينَ وَالرُّكَّعِ السُّجُودِ

۱۔ قرآن مجید، سورہ بقرہ آیت ۱۲۵

۲۔ فخر الدین زیلیعی، امام تمییز الخفاقی جز اول ص ۳۴۷

۳۔ سورہ بقرہ آیت ۱۲۵۔

حضرت ابن عباس رضی اللہ عنہما سے مروی ہے نبی اکرم صلی اللہ علیہ وآلہ وسلم نے معتکف کے بارے میں فرمایا کہ وہ گناہوں سے باز رہتا ہے اور نیکیوں سے اسے اس قدر ثواب ملتا ہے جیسے اس نے تمام نیکیاں کی ہوں۔

امام بیہقی نے حضرت امام حسین رضی اللہ عنہ سے روایت کیا کہ نبی اکرم صلی اللہ علیہ وسلم نے فرمایا جس نے رمضان المبارک میں دس دنوں کا اعتکاف کیا تو وہ ایسا ہے جیسے اس نے دو حج اور دو عمرے کیے۔

حضرت امام زہری فرماتے ہیں۔

ان لوگوں پر تعجب ہے جو اعتکاف کو چھوڑ دیتے ہیں حالانکہ رسول اکرم صلی اللہ علیہ وسلم کسی کام کو کرتے تو کبھی اسے چھوڑ بھی دیتے لیکن آپ نے مدینہ طیبہ پہنچنے کے بعد وصال تک اعتکاف کو ترک نہیں کیا۔

حضرت عطاء خراسانی فرماتے ہیں۔

”معتکف اس شخص کی طرح ہے جو اپنے آپ کو اللہ تعالیٰ کے سامنے ڈال دیتا ہے اور کہتا ہے کہ میں یہاں سے نہیں ہٹوں گا جب تک مجھے بخش نہ دیا جائے۔“

معتکف جب اتباع رسول صلی اللہ علیہ وسلم میں اعتکاف بیٹھتا ہے تو اللہ تعالیٰ کا محبوب بن جاتا ہے کیونکہ اللہ تعالیٰ نے رسول اکرم صلی اللہ علیہ وسلم

۱۔ محمد بن یزید ابن ماجہ، سنن ابن ماجہ ص ۲۸۱ باب ثواب الاعتکاف

۲۔ احمد بن حسن بیہقی، شعب الایمان حدیث ۹۶۷ جلد ۳ ص ۲۲۵

۳۔ ابوبکر بن مسعود کاسانی، بدائع الصنائع جزء ۲ ص ۱۰۸۔

۴۔ ابوبکر بن مسعود کاسانی، بدائع الصنائع جزء ۲ ص ۱۰۸۔

کی پیروی کرنے والوں کو اپنا محبوب قرار دیا ہے

ارشادِ خداوندی ہے۔

قُلْ إِنْ كُنْتُمْ تُحِبُّونَ اللَّهَ

فَاتَّبِعُونِي يُحْبِبْكُمُ اللَّهُ

آپ فرمادیں گے اے لوگو! اگر تم اللہ تعالیٰ سے محبت کرنا چاہتے ہو تو میری اتباع کرو اللہ تعالیٰ تم سے محبت کرے گا۔

اعترافات کا فلسفہ

اسلام دینِ فطرت ہے اور فطرت کا تقاضا ہے کہ انسان باہم مل جل کر رہیں ایک معاشرہ قائم کریں اور معاشرتی زندگی میں ایک دوسرے کے معاون و مددگار بنیں۔ ایک دوسرے کے دکھ سکھ میں شریک ہوں اور محنت و مشقت کے ذریعے حصولِ رزق کی راہ اپناتے ہوئے خود بھی ضروریاتِ زندگی حاصل کریں اور معاشرے کے مجبور و معذور افراد کو بھی زندگی کی بنیادی ضروریات فراہم کریں۔ بنا بریں اسلام میں اس بات کی قطعاً گنجائش نہیں کہ کوئی شخص معاشرے سے بالکل الگ تھلگ کسی کونے میں بیٹھ جائے اور اپنے لیے رزق، لباس اور دیگر ضروری اشیاء کی خاطر دوسروں کا دستِ نگر اور محتاج بن کر رہ جائے حتیٰ کہ خود سرکارِ دو عالم صلی اللہ علیہ وسلم، صحابہ کرام اور امتِ مسلمہ کے تمام اکابر اسلافِ تجارت یا کسی پیشہ سے متعلق رہے ہیں۔

لیکن دوسری طرف نفس و شیطان، حرص و آرزو، ہوس و نفس پرستی اور معاشرے کی ہنگامہ خیزیوں کا ڈسا ہوا انسان، پریشانیوں سے نجات چاہتا ہے۔ امن و سکون کی دولت سے مالا مال ہونا چاہتا ہے، سکونِ قلبی کی بیش قیمت نعمت

سے سعادت مندی کی مندریں طے کرنا چاہتا ہے بازار کے شور و شغب اور میدان کے لہر و لہب سے کچھ دیر کے لیے اپنے کانوں اور آنکھوں کو محفوظ کرنا چاہتا ہے، وہ کچھ وقت اپنے خالق و مالک کے ساتھ تخیلیہ کا خواہش مند ہے وہ قال کا دنیا سے حال کی زندگی میں جانے کا آرزو مند ہے۔

تو کیا اسلام اس کی اس تمنا کو پورا نہیں کرتا، کیا اسلام نے اس کی گوشہ نشینی پر پابندی لگا رکھی ہے۔ کیا دین حق اسے دنیا کے بھٹیڑوں سے کچھ وقت باہر نکلنے کی کوئی سبیل نہیں بتاتا؟

نہیں ایسا پرگز نہیں اسلام کا راستہ اعتدال کا راستہ ہے۔ دین حق کے داعی امت کے خیر خواہ اور کائنات انسانیت ہی نہیں تمام جہانوں کے لیے رحمت حضرت محمد مصطفیٰ صلی اللہ علیہ وسلم نے فرمایا۔

خَيْرُ الْأُمُورِ أَوْسَطُهَا لِه

بہترین کام وہ ہے جو اعتدال پر مبنی ہو۔

لہذا اسلام نے اپنے ماننے والوں کو نہ تو کسبِ معاش سے روکا اور نہ خلوت گزینی سے، نہ توان پر معاشرتی زندگی سے باہر جانے کی پابندی لگائی اور نہ گوشہ نشینی کو زندگی کا جز و لازم قرار دیا۔ بلکہ ایک درمیانہ راستہ بتایا وہ یہ کہ معاشرے کے دوسرے افراد کے ساتھ مل کر رہو اپنے لیے بھی اسبابِ معیشت تلاش کرو اور دوسروں کے کام بھی آؤ اور جب ادھر سے تھک جاؤ اور اپنے دل کو دنیوی محبت سے رنگ آلود ہوتا دیکھو تو خدا کے گہریں داخل ہو جاؤ دوکان و مکان، آل و اولاد، دولت و سامان، دوست، ورشتہ دار سب سے متہ موڑ کر صرف خالق حقیقی کی بارگاہ میں حاضر ہو جاؤ اور کچھ دنوں تک اپنے دل کی

میل اور رنگ کو تلاوتِ قرآن، حمد و نعت، تسبیح و تہلیل، درود و سلام اور نوافل کے رنگ مال سے دور کر دو۔ اسی گوشہ نشینی اور حاضری کا نام اعتکاف ہے۔ گویا اسلام میں اعتکاف وہ اہم عبادت ہے جو قلب و نظر کی طہارت و لطافت کا ضامن ہے۔ چونکہ اعتکاف ایک قسم کی گوشہ نشینی ہے اس لیے وہ تمام فوائد جو گوشہ نشینی سے حاصل ہوتے ہیں معتکف بھی ان سے متمتع اور لطف اندوز ہوتا ہے۔

اعتکاف کے روحانی فوائد

اس سے پہلے کہ اعتکاف کے روحانی فوائد کا ذکر کیا جائے اس بات کی وضاحت ضروری ہے کہ گوشہ نشینی اسی وقت فائدہ مند ہوگی جب اس کے نقصانات سے اپنے آپ کو بچایا جائے یعنی اپنے آپ کو مستقل گوشہ نشین بنا کر معاشرتی فائدے سے محرومی کی راہ اختیار نہ کی جائے۔

لہذا اس سلسلے میں رسول اکرم صلی اللہ علیہ وسلم کا اسوہ حسنہ پیش نظر رہنا چاہیے۔ آپ نے جہاں غارِ حرا میں تنہا اور گوشہ نشینی کے ذریعے اپنے رب سے لو لگائی وہاں تجارت، جہاد، تبلیغ دین اور خدمتِ خلق اور دیگر معاشرتی کاموں میں بھی بھرپور حصہ لیا ہے۔

اعتکاف جو درحقیقت ایک مخصوص وقت کے لیے مخصوص جگہ پر گوشہ نشینی کا نام ہے معتکف کو روحانی جلا بخشنے کا اہم ذریعہ ہے۔ اس حالت میں معتکف کو درج ذیل روحانی فوائد حاصل ہوتے ہیں جو درحقیقت گوشہ نشینی کا ثمرہ اور نتیجہ ہے۔

پہلا فائدہ

منکشف گوشہ نشینی کی وجہ سے عبادت اور غور و فکر کے لیے فراغت کی نعمت سے مالا مال ہوتا ہے اس لیے وہ مخلوق کے ساتھ مصروف گفتگو ہوتے کی بجائے اپنے رب سے مناجات کا شرف حاصل کرتا ہے۔ اس تخلیہ میں اس پر دنیوی و اخروی امور سے متعلق اسرارِ خداوندی منکشف ہوتے ہیں۔

اسی لیے حضرت ذوالنون مصری رحمہ اللہ نے فرمایا۔
 ”مومن کی خوشی و مسرور اور لذت تنہائی میں اپنے رب سے مناجات میں ہے۔“

حضرت مالک بن دینار رحمہ اللہ نے فرمایا۔
 ”جو شخص لوگوں کے ساتھ گفتگو کو چھوڑ کر اللہ تعالیٰ کے ساتھ گفتگو سے مانوس نہیں ہوتا اس کا علم کم، دل اندھا اور عمر ضائع ہو گئی۔“

حضرت عبداللہ بن مبارک رحمہ اللہ نے فرمایا۔
 ”اس شخص کی حالت کتنی اچھی ہے جو سب سے الگ ہو کر اللہ تعالیٰ کی طرف متوجہ ہوتا ہے۔“

دوسرا فائدہ

منکشف ان گناہوں سے محفوظ رہتا ہے جو عام طور پر میل جول سے پیدا ہوتے ہیں مثلاً جب وہ بازار، گھر اور دیگر مجالس سے الگ تنہا مسجد میں گوشہ نشین ہو جاتا ہے تو کسی کی عینیت نہیں کرتا، چغلی کھانے سے محفوظ رہتا ہے،

ریا کاری سے دور رہنا ہے اور معاشرے میں لوگوں کے درمیان رہتے ہوئے
 امر بالمعروف اور نہی عن المنکر کی ذمہ داری سے عہدہ برآ نہ ہونے کے جس
 گناہ میں ملوث ہو سکتا تھا اعتدکات کی وجہ سے اس گناہ سے بھی بچ جاتا ہے
 اس کے علاوہ دنیوی حرص کی وجہ سے جو اخلاق ذمیمہ اور اعمال خبیثہ پیدا ہوتے
 ہیں ان سے بھی محفوظ ہو جاتا ہے۔

تفسیر فائدہ

معاشرے میں جو فتنے اور جھگڑے پائے جاتے ہیں مختلف گوشہ نشینی
 کی وجہ سے ان فتنوں سے بھی محفوظ رہنا ہے اس طرح وہ اپنے دین اور
 نفس کی حفاظت کرتا اور سلامتی کے غار میں پناہ لیتا ہے۔

حضرت عبداللہ بن مسعود رضی اللہ عنہ سے مروی ہے فرماتے ہیں۔ رسول
 اکرم صلی اللہ علیہ وسلم نے فتنے اور فساد کے دنوں کا ذکر کیا تو میں نے پوچھا
 فساد کیا ہے؟ آپ نے فرمایا جب کوئی شخص اپنے ساتھی سے بھی امن میں
 نہ ہوگا میں نے عرض کیا اگر مجھے ایسے حالات پیش آجائیں تو آپ مجھے کس
 بات کا حکم دیتے ہیں آپ نے فرمایا اپنے آپ کو اور اپنے ہاتھ کو روک کر
 رکھو اور اپنی حویلی میں داخل ہو جاؤ فرماتے ہیں میں نے عرض کیا بتائیے اگر وہ
 میری حویلی میں بھی داخل ہو جائے تو؟ آپ نے فرمایا اپنے گھر میں داخل ہو جانا
 میں نے عرض کیا اگر وہ میرے گھر میں بھی آجائے تو؟ آپ نے فرمایا اپنی مسجد
 میں داخل ہو جانا اور اسی طرح کرنا، آپ نے کلابی پکڑ کر فرمایا اور کہو میرا رب اللہ
 ہے حتیٰ کہ تمہیں موت آجائے۔

اگرچہ ابھی وہ حالات نہیں ہیں جس کا اس حدیث میں ذکر کیا گیا ہے لیکن

موجودہ دور میں مادہ پرستی اور سیاہی رسہ کشی نے جس طرح ذہنی سکون برباد کر رکھا ہے اور دولت کی ہوس نے صلہ رحمی اور رشتہ داری کی تمام قدربیں مٹا ڈالی ہیں ایسے حالات میں اگر کبھی کبھار اعتکاف کے لیے کچھ وقت نکال لیا جائے تو ذہنی سکون کا اس سے بہتر کوئی طریقہ نہیں۔

چوتھا فائدہ

اعتکاف کے دنوں میں آدمی لوگوں کے شر سے محفوظ رہتا ہے کیونکہ مخلوط ماحول میں کوئی شخص اس کے سامنے کسی کی غیبت کر کے اسے ذہنی اذیت میں مبتلا کرتا ہے تو کوئی آدمی دوسروں کی چغلی کے ذریعے اسے روحانی ضرر پہنچاتا ہے۔ غرضیکہ لوگ دوسروں کے بارے میں طرح طرح کی باتیں کر کے اور ان پر تہمت لگا کر ایک نیک شخص کی زندگی دو بھر کر دیتے ہیں اور وہ روحانی طور پر اپنے آپ کو سخت پریشانی میں مبتلا دیکھتا ہے ایسے حالات میں اعتکاف ہی اسے اس ذہنی کرب سے نجات دے سکتا ہے اسی لیے حضرت عمر فاروق رضی اللہ عنہ نے فرمایا "گوشتہ نشینی میں مجھ سے ساتھی سے آرام مل جاتا ہے"

ابن ہماک نے گویا آج کا نقشہ کھینچتے ہوئے ذکر کیا کہ ان کے ایک دوست نے لکھا (کسی دور میں) لوگ دوائے جن سے علاج کیا جاتا تھا اب وہ ایسی بیماری بن چکے ہیں جس کا کوئی علاج نہیں لہذا ان سے اس طرح بھاگو جس طرح آدمی شیر سے بھاگتا ہے۔

حضرت ابو درداد رضی اللہ عنہ نے فرمایا۔

(کسی دور میں) لوگ ایسے پتے پتے جن کے درمیان کوئی کانٹا نہیں تھا

اب لوگ ایسے کاٹے ہیں جن کے درمیان کوئی پتہ نہیں۔

لہذا ایسی حالت میں اگرچہ کانٹوں کے درمیان رہنا بھی عزیمت ہے اور اس کی اشد ضرورت بھی ہے لیکن کبھی کبھی ان کانٹوں سے نکل کر گلستان وحدانیت سے گل چینی بھی ضروری ہے اور یہ اعتکاف سے حاصل ہوتی ہے۔

پانچواں فائدہ

اعتکاف کا ایک فائدہ یہ بھی ہے کہ جب آدمی گوشہ نشینی اختیار کر لیتا ہے تو لوگوں کی اس سے اور اس کی لوگوں سے طمع ختم ہو جاتی ہے۔ اور یہی بات باعث سکون ہے اس لیے کہ جب طمع و لالچ کرنے والے لوگ زیادہ ہوں یا ایک ہی ہو اور یہ شخص ان کی خواہشات کو پورا نہ کر سکے تو دشمنی اور نفرت پیدا ہوتی ہے اسی طرح جب اسے دوسروں سے کوئی طمع ہوگا اور وہ پورا نہ ہوگا تو اس کے دل میں بدگمانی اور نفرت پیدا ہوگی۔

علاوہ ازیں مومن کی توجہ کا مرکز بارگاہِ خداوندی ہے اس لیے جب وہ اعتکاف بیٹھتا ہے تو لوگوں سے امیدیں قائم کرنے کی بجائے صرف اللہ تعالیٰ کی بارگاہ میں دست سوال دراز کرتا ہے۔ لہذا چند دنوں کے لیے بھی، کچھ وقت تو اس غلیم مقصد کے لیے مل جاتا ہے۔

۱۔ یہ تمام فوائد حضرت امام غزالی رحمہ اللہ کی تصنیف لطیف "احیاء علوم الدین" عربی جلد ۲ جز ۶

صفحہ ۶۳ تا ۷۷ سے منتخب کیے گئے ہیں ۱۲ ہزار روپی۔

انگکاف کے جسمانی فوائد

علم طب کے حوالے سے کم کھانا، انسانی صحت کے لیے نہایت ضروری ہے بلکہ قبیل خوراک کے استعمال سے جہاں معدے پر زیادہ بوجھ نہیں پڑتا وہاں یہ عمل نیند کی کثرت اور غفلت کے لیے بھی سہرا بننا ہے۔ اسی طرح یہ بھی ایک حقیقت ثابت ہے کہ نفسانی خواہشات کی بنیاد بھی شکم سیری ہے۔

یہی وجہ ہے کہ سرکارِ دو عالم صلی اللہ علیہ وسلم نے تھوڑا کھانے کی تعلیم دی ہے آپ نے فرمایا ”دو آدمیوں کا کھانا تین کو اور تین آدمیوں کا کھانا چار کو کافی ہے۔“ چنانچہ ایک روایت میں ام المومنین حضرت عائشہ رضی اللہ عنہا سے مروی ہے کہ رسول اکرم صلی اللہ علیہ وسلم نے ایک غلام خریدنے کا ارادہ فرمایا اس کے سامنے کھجوریں رکھی گئیں تو اس نے بہت سی کھجوریں کھالیں آپ نے فرمایا زیادہ کھانا نخواست ہے۔ چنانچہ آپ نے وہ غلام واپس کرنے کا حکم دے دیا۔^۱ گویا زیادہ کھانے سے کئی خرابیاں پیدا ہوتی ہیں اور معتکف ان خرابیوں سے محفوظ رہتا ہے کیونکہ خیب وہ عبادت کی نیت سے مسجد میں گوشہ نشینی اختیار کرتا ہے تو وہ زیادہ سونے سے پرہیز کرتا ہے اسی طرح پیشاب یا قضا کی حاجت کے لیے بار بار مسجد سے باہر جانے کو بھی اچھا خیال نہیں کرتا اور پھر مسجد کی عزت و حرمت کو پیش نظر رکھتے ہوئے وہ ہر وقت با وضو بھی رہنا چاہتا ہے اور یہ تمام باتیں اسی صورت میں حاصل ہو سکتی ہیں جب وہ کم کھانا کھائے لہذا

۱۔ مشکوٰۃ شریف کتاب الاطعمہ ص ۳۶۴۔

۲۔ مشکوٰۃ شریف کتاب الاطعمہ ص ۳۶۸۔

وہ زیادہ شراک سے پرہیز کرتا ہے۔ اس طرح جب وہ کچھ دن اس طریقے پر عمل کرتا ہے تو اس کے معدے کی صفائی ہو جاتی ہے معدے کی جلن، تیزابیت، بیماریاں اور اندر کی تمام آلائشوں سے ایک مرتبہ وہ پاک صاف ہو جاتا ہے۔
گویا اعتکاف جہاں روحانی فوائد کا حامل ہے وہاں اس سے جسمانی صحت کے حوالے سے بھی بھرپور فائدہ اٹھایا جاسکتا ہے۔

رسول اللہ صلی اللہ علیہ وسلم کا اعتکاف

اس سے پہلے کہ اعتکاف کے بارے میں تفصیلی حوالے سے گفتگو کی جائے اور اعتکاف کی شرائط، رکن اور دیگر احکام بیان کیے جائیں، بطور تبرک اور مشعل راہ اللہ تعالیٰ کے محبوب اور کائنات کے امام حضرت محمد مصطفیٰ صلی اللہ علیہ وسلم کے اعتکاف کی ایک جھلک دیکھنا ضروری ہے کیونکہ اس سے ایمان کو تازگی روح کو جلا اور دل کو سرور حاصل ہوتا ہے۔

رسول اکرم صلی اللہ علیہ وسلم کے اعتکاف کا خلاصہ کچھ یوں ہے۔

● آپ نے رمضان المبارک کا پہلا عشرہ بھی اعتکاف میں گزارا، دوسرا ہفتہ بھی اعتکاف بیٹھے اور تیسرا عشرہ بھی اعتکاف میں بسر فرمایا اور آخر میں امت کو تیسرے عشرہ میں اعتکاف کی ترغیب دی۔

● رسول کریم صلی اللہ علیہ وسلم نے شوال میں بھی اعتکاف فرمایا۔

● ہادی دو جہاں صلی اللہ علیہ وسلم نے اعتکاف کی نذر نہیں مانی لیکن اعتکاف کی نذر کو پورا کرنے کی اجازت دی۔

● محبوب خدا کا اعتکاف حجرہ عائشہ رضی اللہ عنہا کے قریب مسجد میں ہوتا تھا۔

● اعتکاف کے موقع پر آپ کے لیے مسجد میں بچھوٹا یا چارپائی بچھائی جاتی تھی

- اور یہ اسطوانہ توبہ (اسطوانہ التوبہ) کے پیچھے ہوتی تھی۔
- نبی اکرم صلی اللہ علیہ وسلم کسی انسانی حاجت کے بغیر مسجد سے باہر نہیں جاتے تھے۔
 - آپ اعتمکاف کے دوران کبھی حاجت طبعی کے لیے باہر جاتے تو چلتے چلتے بیمار کی بیماری پر سی فرماتے تھے۔
 - ایک مرتبہ آپ نے مسجد میں خیمہ لگانے کا بھی حکم دیا اور خیمہ لگایا گیا۔
 - آپ صبح کی نماز پڑھ کر اعتمکاف کی جگہ تشریف فرما ہوتے۔
 - آپ ہر سال دس دن اعتمکاف بیٹھتے لیکن جس سال وصال ہوا آپ نے بیس دن اعتمکاف فرمایا۔

احادیث مبارکہ

رسول اکرم صلی اللہ علیہ وسلم کے اعتمکاف سے متعلق مندرجہ بالا امور کے بارے میں بالترتیب احادیث ملاحظہ کیجیے۔

حدیث عا:

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ
عَنْ أَنَّ رَسُولَ اللَّهِ صَلَّى اللَّهُ عَلَيْهِ
وَسَلَّمَ عَتَكَفَ الْعَشْرَ الْأَوَّلَ مِنْ
رَمَضَانَ ثُمَّ عَتَكَفَ الْعَشْرَ الْأَوْسَطَ
فِي قُبَّةِ تَرْكِيَّةٍ ثُمَّ أَطْلَعَ رَأْسَهُ
فَقَالَ إِنِّي أَعْتَكَفُ الْعَشْرَ الْأَوَّلَ
الْقِسْ هَذَا اللَّيْلَةَ ثُمَّ أَعْتَكَفُ

حضرت ابو سعید خدری رضی اللہ عنہ سے
مروی ہے کہ نبی اکرم صلی اللہ علیہ وسلم نے
رمضان المبارک کے پہلے دس دن
اعتمکاف فرمایا پھر درمیان والے دس
دن ایک ترک کی خیمہ میں اعتمکاف کیا پھر
دیسے سے (سرا نور باہر نکال کر فرمایا
میں نے لیلۃ القدر کی تلاش میں پہلے

الْعَشْرَ الْأَوَّلَ ثَعْرًا تَيْتُ فَعَيْلٌ
لِي إِتْهَا فِي الْعَشْرِ الْأَوَّخِرِ فَمَنْ
كَانَ اعْتَكَفَ مَعِيَ فَلْيَعْتَكِفِ
الْعَشْرَ الْأَوَّخِرَ - ۱

دس دن اعتکاف کیا پھر دوسرے دن
اعتکاف بیٹھا پھر میرے پاس ایک
فرشتہ آیا اور اس نے کہا یہ (بیئۃ القدر)
آخری عشرہ میں ہے لہذا جو شخص میرے
ساتھ اعتکاف بیٹھنا چاہے وہ آخری
عشرہ میں اعتکاف بیٹھے۔

نوٹ :- یہاں اعْتَكَفَ مضارع تمکلم کا صیغہ ماضی کے معنی میں ہے یعنی اعْتَكَفْتُ
چنانچہ اس کے بعد رسول اکرم صلی اللہ علیہ وسلم ہمیشہ رمضان المبارک کے
آخری عشرہ میں اعتکاف بیٹھتے تھے۔

حدیث ۲۰

عَنْ عَائِشَةَ رَضِيَ اللَّهُ عَنْهَا أَنَّ
النَّبِيَّ صَلَّى اللَّهُ عَلَيْهِ وَسَلَّمَ
كَانَ يَغْتَكِفُ الْعَشْرَ الْأَوَّخِرَ مِنْ
رَمَضَانَ حَتَّى تَوَفَّاهُ اللَّهُ ثُمَّ
اعْتَكَفَ أَرْبَاعَةَ بَعْدَهُ

ام المومنین حضرت عائشہ رضی اللہ عنہا
سے مروی ہے کہ نبی اکرم صلی اللہ علیہ وسلم
رمضان المبارک کے آخری عشرہ میں
اعتکاف بیٹھتے تھے حتیٰ کہ آپکے وصال
ہو گیا اس کے بعد آپکی ازواج مطہرات
اعتکاف بیٹھتی تھیں۔

ایک مرتبہ رسول اکرم صلی اللہ علیہ وسلم نے رمضان المبارک میں اعتکاف
شرع کر کے ایک عذر کی وجہ سے چھوڑ دیا تو آپ نے سوال کے پہلے عشرے میں

۱۔ مشکوٰۃ شریف ص ۱۸۲۔

۲۔ مسلم بن حجاج قشیری صحیح مسلم جلد اول ص ۳۹۱۔

اعتکاف فرمایا۔

حدیث عدیدہ۔

عَنْ عَائِشَةَ رَضِيَ اللَّهُ عَنْهَا قَالَتْ
كَانَ رَسُولُ اللَّهِ صَلَّى اللَّهُ عَلَيْهِ
وَسَلَّمَ إِذَا أَرَادَ أَنْ يَغْتَكِفَ
صَلَّى الْفَجْرَ ثُمَّ دَخَلَ مُغْتَكِفًا
وَإِنَّهُ أَمَرَ بِخَبَاءِ فَضْرِبٍ
لَمَّا أَرَادَ الْإِعْتِكَافَ فِي الْعَشْرِ
الْأَوَّلِ مِنْ رَمَضَانَ فَأَمَرَتْ
ذُبَيْبُ بِخَبَاءِ فَضْرِبٍ وَآمَرَ غَيْرَهَا
مِنْ أَزْوَاجِ النَّبِيِّ صَلَّى اللَّهُ عَلَيْهِ
وَسَلَّمَ بِخَبَائِهَا فَضْرِبٍ فَلَمَّا صَلَّى
رَسُولُ اللَّهِ صَلَّى اللَّهُ عَلَيْهِ وَسَلَّمَ
الْفَجْرَ نَظَرَ فَإِذَا لِأَخْبِيئِهِ فَقَالَ
الْبُرَيْرَةُ فَآمَرَ بِخَبَائِهِمْ فَتَقَوَّضَ
وَتَرَكُوا الْإِعْتِكَافَ فِي شَهْرِ رَمَضَانَ
حَتَّى اعْتَكَفَ فِي الْعَشْرِ الْأَوَّلِ
مِنْ شَوَّالٍ (۱)

حضرت عائشہ رضی اللہ عنہا سے مروی ہے
زمانی ہیں رسول اکرم صلی اللہ علیہ وسلم جب
اعتکاف کا ارادہ فرماتے تو فجر کی نماز
پڑھ کر جلے اعتکاف میں بیٹھ جاتے
ایک مرتبہ آپ نے اپنا خیمہ لگانے کا
حکم دیا اور خیمہ لگا دیا گیا اور آپ نے
رمضان شریف کے آخری عشرہ میں
اعتکاف کا ارادہ فرمایا پھر حضرت زینب
رضی اللہ عنہا نے اپنا خیمہ لگانے کا
حکم دیا تو لگا دیا گیا اس کے بعد
دیگر ازواج مطہرات نے بھی اپنے خیمے
لگانے کا حکم دیا تو خیمے لگائے گئے
جب رسول اکرم صلی اللہ علیہ وسلم نے فجر
کی نماز پڑھی تو خیموں کو دیکھ کر فرمایا کیا
انہوں نے نیکی کا ارادہ کیا ہے چنانچہ
آپ نے اپنا خیمہ کھولنے کا حکم دے
دیا اور اسے کھول دیا گیا اور آپ نے رمضان شریف میں اعتکاف کو ترک کر دیا اور شوال کے پہلے اس

دنوں میں اعتکاف فرمایا۔

اس حدیث سے معلوم ہوا کہ رسول اکرم صلی اللہ علیہ وسلم بیس رمضان کی صبح کے بعد ہی مسجد میں تشریف فرما ہو جاتے تھے اور یہ آپ کی عادت مبارکہ تھی دوسری بات یہ کہ مسجد میں اعتکاف کے لیے خیمہ لگانا آپ کی عادت نہ تھی۔ ایک مرتبہ ایسا ہوا۔ تیسری بات یہ ہے کہ رسول اکرم صلی اللہ علیہ وسلم نے رمضان المبارک کے علاوہ بھی اعتکاف فرمایا اگرچہ وہ بطور قضا ہی تھا۔

حدیث ۷۱۔

عَنْ ابْنِ عُمَرَ أَنَّ عُمَرَ سَأَلَ النَّبِيَّ ﷺ حَضْرَتِ ابْنِ عَمْرِو بْنِ عَبْدِ اللَّهِ عَنِمَا سَمِعْتَهُ

اے رسول اللہ صلی اللہ علیہ وسلم نے ازواجِ مطہرات کے خمیوں کو دیکھ کر اپنا خیمہ کھولنے کا حکم دیا۔ گویا ان سب کا یوں خیمے لگانا پسند نہ فرمایا اس کی کیا وجہ تھی؟ تو اس سلسلے میں حضرت امام نووی رحمۃ اللہ نے تفصیلی گفتگو کی ہے وہ فرماتے ہیں اس کی ایک وجہ تو یہ تھی کہ حضور علیہ السلام کو اس بات کا ڈر محسوس ہوا کہ کہیں ازواجِ مطہرات نے ایک دوسرے کے بارے میں یہ تصور نہ کیا کہ وہ حضور علیہ السلام کے قریب ہو جائیں اور میں دور رہوں (اگرچہ یہ بھی ایک نیکی ہے کیونکہ حضور علیہ السلام کا قرب مقصود ہے لیکن یہاں عبادت میں خلوص کی نفی ہو رہی تھی۔ ۱۲ ہزاروی)۔

دوسری وجہ وہاں لوگوں کا اجتماع تھا علاوہ ازیں دیہاتی اور منائق بھی مسجد میں آتے تھے اور ازواجِ مطہرات کو باہر نکلنا پڑتا تھا اور یہ بھی وجہ ہو سکتی ہے کہ آپ نے سوچا اعتکاف کا مقصد سب سے الگ تھلگ رہنا ہے اور ازواجِ مطہرات یہاں بھی آپ کے قریب ہو گئی تھیں یا یہ کہ مسجد کی جگہ تنگ تھی۔ ۱۲ حاشیہ مسلم شریف

صَلَّى اللَّهُ عَلَيْهِ وَسَلَّمَ قَالَ
 كُنْتُ نَذَرْتُ فِي الْجَاهِلِيَّةِ
 أَنْ أَعْتَكِفَ لَيْلَةً فِي الْمَسْجِدِ
 الْحَرَامِ قَالَ فَأَوْفِ بِنَذْرِكَ
 کہ حضرت عمر فاروق رضی اللہ عنہ نے نبی
 اکرم صلی اللہ علیہ وسلم کی خدمت میں عرض
 کیا کہ میں نے جاہلیت میں نذرمانی تھی
 کہ ایک رات مسجد حرام میں اعتکاف
 بیٹھوں گا تو آپ نے فرمایا اپنی نذر کو
 پورا کرو۔

فائدہ :-

اخاف کے نزدیک اعتکاف میں روزہ شرط ہے اور رات کو روزہ
 نہیں ہو سکتا تو اس شبہ کا ازالہ کرتے ہوئے حضرت شیخ عبدالحق محدث
 دہلوی رحمۃ اللہ نے فرمایا۔

در روایت صحیح آمد کہ گفت عمر نذر کردم کہ اعتکاف کنم روزے پس
 روایتی کہ دروے یل واقع شدہ است باروز مراد است چنانکہ
 از یوم روز یا شب مراد است۔

ایک صحیح روایت میں آیا کہ حضرت عمر فاروق رضی اللہ عنہ نے عرض کیا میں
 نے ایک دن کے اعتکاف کی نذرمانی ہے پس جس روایت میں رات کا ذکر
 ہے اس سے رات مع دن مراد ہے جیسے لفظ یوم بول کر دن اور رات دونوں
 کا مجموعہ مراد لینے ہیں۔

رسول اکرم صلی اللہ علیہ وسلم کا اعتکاف ام المؤمنین حضرت عائشہ صدیقہ رضی اللہ
 عنہا کے حجرہ مبارکہ (جس میں اس وقت رسول اکرم صلی اللہ علیہ وسلم خواستراحت
 ہیں) کے متصل مسجد میں ہوتا تھا۔ اور آپ کھڑکی سے سر مبارک حجرے کی طرف
 کرتے اور ام المؤمنین آپ کے سر مبارک میں کنگھی کرتی تھیں۔

حدیث ۵۔

حضرت عائشہ رضی اللہ عنہا سے مروی ہے
 رسول اکرم صلی اللہ علیہ وسلم جب اعتکاف
 بیٹھتے تو اپنا سر مبارک میرے قریب
 کرتے اور خود مسجد میں تشریف فرما ہوتے
 اور میں آپ کے سر اور میں کنگھی کرتی تھی
 آپ گھر میں صرف انسانی حاجت کے
 لیے تشریف لاتے۔

عَنْ عَائِشَةَ قَالَتْ إِنَّ كَانَتْ
 رَسُولُ اللَّهِ صَلَّى اللَّهُ عَلَيْهِ وَسَلَّمَ
 لَيَدْخُلُ عَلَيَّ رَأْسَهُ وَهُوَ فِي
 الْمَسْجِدِ فَأَرْجِلُهُ رَكَانَ لَا يَدْخُلُ
 الْبَيْتَ إِلَّا لِحَاجَةٍ إِذَا كَانَ
 مُعْتَكِفًا لِي

نوٹ: یہاں انسانی حاجت سے پیشاب اور قضا کے حاجت مراد ہے
 اس پر تفصیلی گفتگو اعتکاف سے متعلق شرعی احکام کے بیان میں آئے گی۔ رسول
 اکرم صلی اللہ علیہ وسلم کے لیے مسجد تشریف میں بچھوٹا بچھایا جاتا تھا اور بعض اوقات
 چار پائی بھی بچھائی جاتی تھی۔ اس سلسلے میں حدیث میں اس طرح آیا ہے۔

حدیث ۶۔

حضرت ابن عمر رضی اللہ عنہما نبی اکرم
 صلی اللہ علیہ وسلم سے روایت کرتے ہیں

عَنْ ابْنِ عُمَرَ عَنِ النَّبِيِّ صَلَّى اللَّهُ
 عَلَيْهِ وَسَلَّمَ أَنَّهُ كَانَ إِذَا عَتَكَفَ

طَرَحَ لَهُ قِرَاطُشَهُ أَوْ يُؤَدِّعُ
لَهُ سِرِّيْرًا وَرَاعَا سَطْرَانَهُ
تَوْبِيْهِ لَه
کہ آپ جب اعتکاف بیٹھتے تو آپ کے
اسطوانہ توبہ (توبہ کے ستون) کے
پچھے بچھونا بچھایا جانا یا چارپائی رکھی
جاتی۔

اسطوانہ توبہ (توبہ کے ستون) کے پچھے سے ستون سے مشرق کی طرف

اے محمد بن یزید ابن ماجہ، سنن ابن ماجہ ص ۱۲۸ باب فی الفتکف یلزم مکانا من المسجد
۱۲۷ اس سلسلے میں واقعہ یوں ہوا کہ رسول اکرم صلی اللہ علیہ وسلم نے بتقریب ۱۰ ہجری (۶۳۰ء)
کا محاصرہ فرمایا جب وہ لوگ تنگ ہو گئے تو ان کے سردار کعب بن اسد نے ان
کے سامنے تین باتیں پیش کیں کہ ان میں سے کسی ایک کو قبول کر لیں ایک یہ کہ ہم
حضرت محمد مصطفیٰ صلی اللہ علیہ وسلم پر ایمان لائیں کیونکہ یہ بات واضح ہے کہ آپ رسول
ہیں اور ہماری کتابوں میں ان ہی کا ذکر ہے۔ انہوں نے انکار کر دیا کعب نے کہا
دوسری صورت یہ ہے کہ اپنے بچوں اور عورتوں کو قتل کر کے باہر نکلیں اور مسلمانوں
کا مقابلہ کریں انہوں نے کہا عورتوں اور بچوں کے بعد زندگی کا کیا نامہ ہے
اس نے کہا یہ ہفتہ کی رات ہے۔ ہو سکتا ہے حضرت محمد صلی اللہ علیہ وسلم اور آپ
کے صحابہ کرام ہمیں امن دے دیں اور ممکن ہے لڑائی ہو جائے وہ ہفتہ کے دن
کی بے حرمتی کے خوف سے تیار نہ ہوتے۔ چنانچہ حضور علیہ السلام کے پاس
پیغام بھیجا کہ آپ ہمارے پاس حضرت ابولبابہ رضی اللہ عنہ کو بھیجیں تاکہ ہم ان سے
مشورہ کریں حضرت ابولبابہ رضی اللہ عنہ نے انکو حضور علیہ السلام کے حکم پر قلعے سے باہر آنے کا مشورہ
دیتے ہوئے گردن کی طرف اشارہ بھی کیا کہ تم ذبح کر دیے جاؤ گے۔ حضرت ابولبابہ فرماتے ہیں کہ میں ان کو مارے مارے
پریشان ہو گیا کہ یہ تو اللہ تعالیٰ اور اس کے رسول صلی اللہ علیہ وسلم سے خیانت ہے (کتیبہ، اربعہ منہجہ)

حجرہ ام المومنین کی جانب مسجد کا بایاں کو نہ مراد ہے کیونکہ یہ بھی حدیث میں بیان

دقیقہ صفحہ سابقہ) چنانچہ وہ ایک دوسرے راستے سے سیدھے مدینہ طیبہ پہنچے اور مسجد نبوی میں ایک ستون کے ساتھ اپنے آپ کو باندھ دیا اور فرمایا جب تک اللہ تعالیٰ مجھے معاف نہ کرے میں یہاں سے نہیں ہٹوں گا۔ رسول اکرم صلی اللہ علیہ وسلم ابھی تک تشریف نہیں لائے تھے آپ کو اطلاع ہوئی تو فرمایا اگر ابوبابہ میرے پاس آجاتے تو میں ان کی بخشش کے لیے دعا مانگتا لیکن اب جب تک اللہ تعالیٰ ان کی توبہ قبول نہ کرے میں نہیں کھولوں گا۔ چند راتیں حضرت ابوبابہ اسی حالت میں رہے ان کی زوجہ محترمہ نماز کے وقت کھول دیتیں پھر باندھ دیتیں رسول اکرم صلی اللہ علیہ وسلم حضرت ام سلمہ رضی اللہ عنہا کے حجرہ مبارکہ میں تھے کہ سحری کے وقت مسکنے ہوئے کھڑے ہوئے ام المومنین نے وجہ پوچھی تو فرمایا حضرت ابوبابہ کی توبہ قبول ہو گئی حضرت ام سلمہ نے عرض کیا میں خوشخبری نہ دوں حضور نے اجازت دے دی۔ چنانچہ انہوں نے دروازے پر کھڑے ہو کر فرمایا ابوبابہ تمہیں خوشخبری ہر اللہ تعالیٰ نے تمہاری توبہ قبول کر لی ہے اس وقت تک پرفے کا حکم نازل نہ ہوا تھا۔ صحابہ کرام ان کو کھولنے کے لیے جلدی جلدی اس طرف چل پڑے تو انہوں نے فرمایا اللہ کی قسم ایسا نہیں ہو گا مجھے حضور علیہ السلام خود اپنے ہاتھوں سے کھولیں گے۔ چنانچہ صبح کے وقت آپ نے ان کو کھولا اس مناسبت سے اس ستون کو اسطوانہ ابوبابہ یا اسطوانہ توبہ کہتے ہیں (تفسیر صادق جردوم ص ۱۰۶، ۱۰۷) الحمد للہ! راقم کو ۱۹۹۴ء میں اس مبارک ستون کے پیچھے نفل پڑھنے اور توبہ کی سعادت حاصل ہوئی اللہ تعالیٰ کی بارگاہ میں التجا ہے کہ یہ سعادت بار بار نصیب فرمائے آمین۔

ہو چکا ہے کہ ام المومنین حجرہ مبارکہ میں ہوئیں اور آپ مسجد سے سرانور حجرہ کی طرف
کرتے اور ام المومنین کنگھی کرتیں لہذا دونوں حدیثوں کو ملا نے سے یہی نتیجہ سامنے
آتا ہے کہ کنوئیں سے شمال کی جانب نہیں بلکہ مشرق کی جانب آپ اعتکاف
فرماتے تھے اور یہ مسجد نبوی کی بائیں جانب بنتی ہے۔ کیونکہ مدینہ شریف سے
کعبۃ اللہ جنوب کی جانب ہے۔

حدیث ۷۰ :-

رسول اکرم صلی اللہ علیہ وسلم حاجت انسانی کے لیے مسجد سے باہر تشریف
لائے تو چلتے چلتے بیمار کی بیماری پرسی کر لیتے ٹھہرتے نہیں تھے۔ چنانچہ حدیث
میں ہے :-

عَنْ عَائِشَةَ قَالَتْ كَانَ النَّبِيُّ
صَلَّى اللَّهُ عَلَيْهِ وَسَلَّمَ يَخْرُجُ
الْمَرِيضَ وَهُوَ مُعْتَكِفٌ قِيَمْرُ
كَمَا هُوَ فَادْبَعْرُجُ يَسْأَلُ عَنْهُ
ام المومنین حضرت عائشہ رضی اللہ عنہا
سے مروی ہے نبی اکرم صلی اللہ علیہ وسلم
دوران اعتکاف بیمار کی مزاج پرسی
فرماتے اور اس کا طریقہ یہ تھا کہ آپ
اپنے انداز میں گزرتے ہوئے پوچھتے
ٹھہرتے نہیں تھے۔

حدیث ۷۱ :-

رسول اکرم صلی اللہ علیہ وسلم ہر سال دس دن اعتکاف بیٹھتے تھے لیکن جس
سال آپ کا وصال ہوا آپ نے بیس دن اعتکاف فرمایا۔ حدیث شریف ملاحظہ
فرمائیں۔

حضرت ابو ہریرہ رضی اللہ عنہ سے مروی ہے فرماتے ہیں رسول اکرم صلی اللہ علیہ وسلم پر ہر سال قرآن پاک ایک بار پیش کیا جاتا لیکن جس سال آپ کا وصال ہوا وہ بار قرآن پاک پیش کیا گیا اور آپ ہر سال دس دن اعتکاف بیٹھتے تھے لیکن جس سال آپ کا وصال ہوا آپ نے بیس دن کا اعتکاف کیا۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ كَانَ يُعْرِضُ عَلَيَّ النَّبِيَّ صَلَّى اللَّهُ عَلَيْهِ وَسَلَّمَ الْقُرْآنَ كُلَّ عَامٍ مَرَّةً فَاعْرِضْ عَلَيَّ مَرَّتَيْنِ فِي الْعَامِ الَّذِي تُبِيعَ وَكَانَ يُعْتَكِفُ كُلَّ عَامٍ عَشْرًا فَأَعْتَكَفْتُ عِشْرِينَ فِي الْعَامِ الَّذِي تُبِيعَ لَهُ

اعتکاف کی اقسام

اعتکاف کی تین قسمیں ہیں

(۱) مستحب اعتکاف (۲) واجب اعتکاف اور سنت اعتکاف

مستحب اعتکاف

مستحب اعتکاف کے لیے نہ تو کوئی مدت مقرر ہے اور نہ روزہ شرط ہے یہ اعتکاف چند منٹوں کے لیے بھی ہو سکتا ہے اور دن بھر کا بھی یعنی جب آدمی اعتکاف کی نیت سے مسجد میں داخل ہو جائے تو جب تک دل چاہے وہاں رہے اور جب جانا چاہے جا سکتا ہے۔

یوں سمجھئے کہ یہ مفت اور بے محنت، ثواب حاصل کرنے کا ایک اہم ذریعہ ہے اس لیے آدمی جب بھی مسجد میں نماز کے لیے یا کسی تقریب میں شرکت

ذَوِّتْ سُنَّةَ الْاِخْتِكَافِ لِلّٰهِ تَعَالٰی۔

یا اردو زبان میں یوں کہے رہیں نے اللہ تعالیٰ کے لیے سنتِ اِخْتِكَافِ
دستِ اِخْتِكَافِ کی نیت کی۔

واجبِ اِخْتِكَافِ

واجبِ اِخْتِكَافِ کا مطلب یہ نہیں کہ اللہ تعالیٰ نے انسان پر محض
دنوں کے لیے اِخْتِكَافِ واجب کیا ہے بلکہ اس کا مفہوم یہ ہے کہ بندہ خود
اپنے اوپر اِخْتِكَافِ کو لازم کر لیتا ہے اور اس کی صورت نذر ماننا ہے کیونکہ
جب کسی عبادت کی نذر مان لی جائے تو اسے پورا کرنا ضروری ہو جاتا ہے۔
قرآن پاک میں ہے۔

وَلْيُوفُوا نَذْرَهُمْ
اور نہیں چاہیے کہ وہ اپنی نذر کو پورا
کریں۔

نوٹ: یہ بات یاد رہے کہ کسی ایسی عبادت کی نذر نہیں مان سکتے جو پہلے
سے فرض یا واجب ہے۔ مثلاً کوئی شخص یہ نذر مانے کہ وہ آج کی نماز ظہر ادا
کرے گا تو یہ نذر صحیح نہیں کیونکہ یہ نماز تو اس پر پہلے سے فرض ہے۔

نذر کی اقسام

نذر میں وقتِ معین کی قید ہو یا غیر معین وقت کے لیے نذر مانی جائے
اگر پہلی صورت ہو تو اسے نذرِ معین کہتے ہیں اور دوسری صورت میں نذرِ غیر معین

اسی طرح نذر کسی شرط سے متعلق ہوگی یا کسی شرط کی قید سے آزاد ہوگی یا اگر سببی صورت ہو تو نذر مقید ہوگی جبکہ دوسری صورت میں نذر مطلق کہلاتی ہے۔

نذر معین

مثلاً کوئی شخص کہے کہ اللہ تعالیٰ کے لیے مجھ پر سوال کے پہلے پندرہ دنوں کا اعتکاف ہے۔ اس صورت میں سوال کے پہلے پندرہ دنوں کا اعتکاف ضروری ہوگا۔

نذر غیر معین

مثلاً یوں کہا جائے کہ مجھ پر اللہ تعالیٰ کے لیے پندرہ دنوں کا اعتکاف ہے۔ اب جن دنوں میں چاہے اعتکاف بیٹھے لیکن پندرہ دن پورے کرنا ہوں گے۔

نذر مطلق

اس صورت میں یوں کہا جاتا ہے اللہ تعالیٰ کے لیے مجھ پر فلاں مہینے یا اتنے دنوں کا اعتکاف ہے۔

نذر مقید

اس صورت میں یوں کہا جائے گا مثلاً اگر میرا فلاں کام ہو گیا یا میرا فلاں مریض تندرست ہو گیا تو مجھ پر اتنے دنوں کا اعتکاف ہے۔ ان تمام صورتوں میں اعتکاف لازم ہو گیا اور اس کی ادائیگی ضروری ہے۔

شروط

واجب اعتکاف کے لیے مندرجہ ذیل شرائط ہیں۔

(۱) معتکف مسلمان اور عاقل ہو نیز جنابت، حیض اور نفاس سے پاک ہونا ضروری ہے۔ بالغ ہونا شرط نہیں۔ سمجھدار لڑکا بھی اعتکاف پیٹھ سکتا ہے۔

(۲) اعتکاف کے لیے نیت شرط ہے کیونکہ یہ عبادت ہے اور کوئی بھی عبادت نیت کے بغیر صحیح نہیں ہوتی۔

(۳) اس اعتکاف کے لیے روزہ شرط ہے اس لیے یہ اعتکاف صرف رات کی منت ماننے سے صحیح نہیں ہوتا کیونکہ رات کے وقت روزہ نہیں ہوتا۔ اگر یوں کہا کہ مجھ پر ایک دن رات کا اعتکاف ہے تو یہ کہنا صحیح ہے۔

(۴) نفلی روزے کے ساتھ واجب اعتکاف نہیں ہو سکتا مثلاً نفلی روزہ رکھا تھا اور اس دن کے اعتکاف کی منت مانی تو یہ منت صحیح نہیں کیونکہ واجب اعتکاف کے لیے یہ روزہ کافی نہیں اور اب اس روزے کو واجب روزے میں بدل بھی نہیں سکتے۔

(۵) اگر عورت اعتکاف کی منت ماننا چاہتی ہو تو خاندان سے اجازت لینا ضروری ہے۔

(۶) اعتکاف کے لیے ایسی مسجد کا ہونا شرط ہے جس میں انام اور موزن مقرر ہوں اگرچہ وہاں پنجگانہ نماز نہ ہوتی ہے۔ اگر اللہ تعالیٰ توہین دہے تو سب سے بہتر اعتکاف مسجد حرام میں پھر مسجد نبوی اور پھر بیت المقدس

میں ہے۔ اس کے بعد جامع مسجد میں زیادہ فضیلت ہے۔
 (۷) عورت کے لیے مسجد میں اعتکاف مکروہ ہے وہ گھر میں اس جگہ اعتکاف
 بیٹھے جو نماز پڑھنے کے لیے مقرر کر رکھی ہے اور گھر میں کوئی جگہ نماز
 کے لیے مقرر نہ کی ہو تو گھر میں اعتکاف نہیں ہو سکتا البتہ اعتکاف کا ارادہ
 کرتے وقت کسی جگہ کو نماز کے لیے خاص کر لیا تو اس جگہ اعتکاف کر
 سکتی ہے۔

سنت اعتکاف

رمضان المبارک کے آخری عشرہ یعنی بیسویں رمضان کا سورج ڈوبنے
 سے تیسویں رمضان کے غروب آفتاب یا اسیسویں رمضان کے بعد چاند
 نکلنے تک کا اعتکاف سنت مکرہ علی انکفایہ ہے۔
 اگر شہر کے سب لوگ چھوڑ دیں تو سب جواب دہ ہوں گے اور اگر
 شہر میں سے ایک آدمی بھی اعتکاف بیٹھ جائے تو تمام شہر والے بری الذمہ
 ہو جائیں گے۔

شرائط

(۱) سنت اعتکاف کے لیے بھی روزہ شرط ہے اس لیے اگر کوئی شخص
 مریض یا مسافر ہونے کی وجہ سے روزہ نہیں رکھتا اور اعتکاف بیٹھتا ہے

تو یہ سنت اعتکاف نہ ہوگا نفل ہو جائے گا۔
 (۲) بیسویں رمضان المبارک کا سورج غروب ہوتے وقت معتکف کا مسجد
 میں ہونا ضروری ہے۔ اگر مغرب کے بعد مسجد میں آیا تو یہ اعتکاف نہیں
 ہوگا۔

(۳) باقی جو شرائط واجب اعتکاف کے لیے ہیں یعنی مسلمان اور عاقل ہونا
 نیز خابت حیض اور نفاس سے پاک ہونا اگر عورت ہے تو خاندان کی
 اجازت سے اعتکاف بیٹھنا اور گھر کی مسجد میں اعتکاف بیٹھنا، یہ سب
 شرائط سنت اعتکاف کے لیے بھی ہیں۔

اعتکاف کا رکن

اعتکاف کسی قسم کا بھی ہو اس کا رکن مسجد میں ٹھہرنا ہے اور چونکہ رکن اس
 عمل کو کہتے ہیں جس پر کسی عبادت کا دار و مدار ہوتا ہے۔ اس لیے اگر کوئی
 شخص کسی شرعی یا طبعی عذر کے بغیر مسجد سے باہر نکلا تو اعتکاف ٹوٹ
 جائے گا۔

نوٹ :- عذر طبعی اور عذر شرعی کی تفصیل آگے آ رہی ہے۔

اعتکاف کی اقسام اور تعریفات آپ ملاحظہ فرما چکے ہیں۔

- اعتکاف بیٹھنے کا طریقہ کیا ہے؟
- اعتکاف کے دوران معتکف کو کیا کرنا چاہیے؟
- معتکف کے لیے مسجد میں کیا کیا کام جائز ہیں؟

- متکلف کن کن مقاصد کے لیے مسجد سے باہر جا سکتا ہے؟
 - کن کن کاموں کے لیے اسے باہر جانے کی اجازت نہیں؟
 - اگر بلا ضرورت و حاجت مسجد سے باہر چلا جائے تو کیا حکم ہوگا؟
 - اگر مجبوراً مسجد کو چھوڑنا پڑے تو اب کیا کرے؟
 - اگر اعتکاف کسی وجہ سے ٹوٹ جائے تو اب کیا حکم ہوگا؟
- ان تمام امور میں واجب اعتکاف اور سنت اعتکاف برابر ہیں۔ اس لیے ان تمام مسائل کا ذکر مشترک ہوگا جہاں کہیں فرق ہو تو اس کی وضاحت کر دی جائے گی۔
- چونکہ عام طور پر لوگ رمضان المبارک میں اعتکاف بیٹھتے ہیں اور نذر کا اعتکاف بہت کم ہوتا ہے اس لیے زیادہ تفصیلی گفت گری سنت اعتکاف سے متعلق ہوگی۔

اعتکاف کا آغاز

چونکہ یہ اعتکاف رمضان المبارک کے آخری عشرہ میں ہوتا ہے اور اس عشرہ کا آغاز بیسویں رمضان کا سورج غروب ہونے سے ہو جاتا ہے اس لیے ضروری ہے کہ بیسویں رمضان کے غروب آفتاب کے وقت متکلف مسجد میں موجود ہو۔

جیسا کہ آپ پڑھ چکے ہیں سرکارِ دو عالم صلی اللہ علیہ وسلم بیس رمضان المبارک کی صبح سے ہی مسجد میں تشریف فرما ہو جاتے تھے لہذا ایسا ممکن ہوتا زیادہ مناسب ہے کیونکہ اسوۂ رسول صلی اللہ علیہ وسلم پر عمل سے اور اگر یوں نہ ہو سکے تو عصر کی نماز کے بعد یا غروب آفتاب سے کچھ پہلے مسجد میں آ جانا

چاہیے اور اس سے پہلے تمام انتظامات مکمل کر لے جائیں۔

پردہ لٹکانا اور پھوپھانا

اعتکاف کا وقت شروع ہونے سے پہلے جائے اعتکاف کا جائزہ لے لیا جائے جس کو نئے میں اعتکاف بیٹھنا ہو وہاں درمی وغیرہ بچھا دی جائے اور اگر چاہیں تو کسی چادر وغیرہ کا پردہ بھی لٹکا سکتے ہیں۔

اگرچہ پردہ لٹکانا ضروری نہیں لیکن جائز ہے جیسے حدیث شریف گزر چکی ہے کہ سرکارِ دو عالم صلی اللہ علیہ وسلم نے اعتکاف کے موقعہ پر خیمہ لگانے کا حکم دیا اور آپ کے لیے خیمہ نصب کر دیا گیا۔ اسی طرح احادیث میں یہ بھی مذکور ہے کہ آپ کے لیے پھوٹا بچھوٹا یا جاتا تھا اور بعض اوقات چارپائی بچھائی جاتی۔ پردہ لٹکانے کا نائدہ یہ ہوتا ہے کہ معتکف علیحدگی میں سکون و اطمینان کے ساتھ عبادت کر سکتا ہے اور چونکہ اس نے وہیں بیٹھنا اور آرام کرنا ہوتا ہے اس لیے پھوٹا بچھوٹا یا جانا مناسب ہے۔

لیکن دو باتوں کا خاص خیال رکھا جائے ایک یہ کہ بعض مساجد میں اعتکاف کے لیے انتظامیہ کی طرف سے اہتمام ہوتا ہے۔ انہوں نے مسجد کا ایک حصہ اعتکاف کے لیے مخصوص کر کے پردے لٹکانے کے لیے پائے وغیرہ لگائے ہوتے ہیں۔ لہذا اس انتظام کی پابندی کی جائے اور اپنی مرضی سے جہاں جی چاہیے پردہ لٹکا کر بیٹھنے پر اصرار نہ کیا جائے۔

دوسری بات یہ ہے کہ اگر ایسی جگہ اعتکاف بیٹھیں جہاں جماعت کے لیے صفیں باندھی جاتی ہیں تو نماز کے لیے جت اذان ہو جائے اس وقت پردہ اور پھوٹا لپیٹ کر جگہ خالی کر دی جائے تاکہ نمازیوں کو کسی قسم کی دقت کا سامنا نہ

کنا پڑے۔

ذاتِ اہم اعمکاف بیٹھنے کے لیے مسجد میں آنے سے پہلے گھریلو مسائل، عید کے لیے بچوں کے کپڑوں وغیرہ کی خریداری یا دیگر ضروری امور کا اچھی طرح جائزہ لے کر انہیں حل کیا جائے تاکہ اعمکاف اطمینان سے ہو سکے۔

معمولاتِ معنکف

جیسا کہ آپ پڑھ چکے ہیں اعمکاف کا ایک ہی رکن ہے یعنی مسجد میں قیام اس کے بغیر اعمکاف نہیں ہوتا اس دوران زائل پڑھنا، تلاوت کرنا، یا دیگر وظائف پڑھنا اعمکاف کا رکن نہیں اور نہ ہی اعمکاف کے رجوع کا ان چیزوں پر وار و مدار ہے اسی لیے شریعت نے اعمکاف کے دوران کسی خاص عبادت کا حکم نہیں دیا اور نہ کوئی خاص طریقہ عبادت مقرر فرمایا۔

لیکن چونکہ معنکف اپنے کاروبار، اہل و عیال اور دیگر تمام مصروفیات سے کن رہ کر پیش ہر کردیں یا تو دنوں کے لیے مسجد میں گوشہ نشینی اختیار کرتا ہے اس لیے اسے یہ وقت ضائع کرنے سے بچنا چاہیے اور جس قدر ممکن ہو ذکرِ خداوندی سے اپنے قلب کو متور کرے اور اپنی روح کی تازگی کا سامان کرتے ہوئے مصروف عبادت رہے۔

اس دوران نمازِ اجتماعت کا اعزاز تو یقیناً حاصل ہوگا لہذا کوشش کی جائے کہ تکبیر تحریمیہ میں امام کے ساتھ شامل ہوں۔

معنکف کو دورانِ اعمکاف اکادین یا چھبالیس نمازیں یا جماعت پڑھنے کا سنہری موقع ملتا ہے۔

رسول اکرم صلی اللہ علیہ وسلم نے ارشاد فرمایا:

مَنْ صَلَّى صَلَاةً فِي جَمَاعَةٍ
فَقَدْ مَلَءَ خَيْرًا عِبَادَةً لَهُ

جو شخص جماعت کے ساتھ نماز پڑھتا ہے
وہ اپنے سینے کو عبادت سے بھر
دیتا ہے۔

اس کے علاوہ نوافل تلاوت قرآن، درود شریف، دینی مسائل اور کتب
سیرت کے مطالعہ میں رات گزارنا چاہیے۔ رات کو کچھ نہ کچھ وقت آرام کے
لیے بھی نکالیں اسی طرح جب تمسکاوٹ ہو جائے اور عبادت صحیح طریقے پر
اداء ہو سکے تو آرام ضرور کیا جائے۔ البتہ طاق راتیں جاگ کر گزاریں کیونکہ ان میں
بلیۃ القدر متوقع ہوتی ہے۔ اگر معتکف عالم دین ہوں تو وہ اس دوران لوگوں
کو دینی مسائل سکھائیں اور رخصت و نصیحت کے لیے کچھ وقت نکالیں دینی کتب
کا مطالعہ کریں اور تخریر کی صلاحیتیں ہوں تو کسی اہم دینی موضوع پر کتاب لکھیں
اگر طلباء کا تقاضا ہو تو تدریس کے فرائض بھی انجام دیں۔

حضرت غوث اعظم شیخ عبدالقادر جیلانی فرماتے ہیں:-

وَيُحْوِزُهُ التَّدْرِيسُ وَاقْرَأْ
الْقُرْآنَ لِأَنَّ ذَلِكَ يَتَعَدَّى
نَفْسَهُ إِلَى غَيْرِهِ فَهُوَ أَكْثَرُ
ثَوَابًا مِنْ اِسْتِغَالِهِ بِمَخَاصِنِ
نَفْسِهِ لَهُ

اور اس (معتکف) کے لیے تدریس
اور قرآن پاک پڑھنا بھی جائز ہے کیونکہ
اس کا نفع دوسروں کو پہنچتا ہے لہذا
خاص اپنی ذات کے لیے مشغول ہونے
کی نسبت اس کا ثواب زیادہ ہے۔

اور اگر معتکف عالم دین نہیں تو اسے چاہیے کہ اس دوران جہاں وہ نوافل

۱۔ محمد بن محمد غزالی، اجیاز علوم الدین جلد اول جز ثانی ص ۳۷ (عربی)
۲۔ عبدالقادر جیلانی، شیخ غنیۃ الطالبین ص ۱۶ (عربی)

تلاوت قرآن اور دیگر اذکار کے ذریعے اللہ تعالیٰ کا تڑپ حاصل کرتا ہے۔ اس موقع کو غنیمت جانتے ہوئے مسجد کے خطیب صاحب سے دینی مسائل سیکھے بالخصوص طہارت اور نماز سے متعلق ضروری باتیں ضرور معلوم کرے۔

نوٹ :- جیسا کہ پہلے عرض کیا گیا ہے معتکف کے لیے شریعت نے اعتکاف کے دوران کوئی خاص عبادت مقرر نہیں کی یہ اس کی اپنی صوابدید ہے اس لیے جس قدر ممکن ہر عبادت کی جائے۔

لیکن چونکہ عام طور پر لوگ پوچھتے ہیں اس لیے کتاب کے آخر میں ایک خاکہ دے دیا گیا ہے اگر ممکن ہو تو اعتکافات کے دوران اس پر عمل کیا جائے۔

معتکف کا کھانا پینا اور سونا جاگنا

جب کوئی شخص اعتکاف بیٹھا ہے تو اب وہ مسجد سے صرف اسی کام کے لیے باہر جاسکتا ہے جو مسجد میں نہ ہو سکتا ہے جیسے پیشاب اور غسل وغیرہ (تفصیل آگے آرہی ہے)

اس لیے معتکف، اعتکاف کے دوران مسجد میں ہی کھانا کھائے گا اور آرام کرے گا۔ اس مقصد کے لیے وہ مسجد سے باہر نہیں جاسکتا۔ اگر باہر گیا تو اعتکاف ٹوٹ جائے گا۔

نوٹ :- یہ بات یاد رہنی چاہیے کہ معتکف کے علاوہ کسی دوسرے شخص کو مسجد میں کھانے پینے کی اجازت نہیں البتہ ضروری ہو تو اعتکاف کی تبت کر لے جیسے مسجد میں طلباء کو اسباق پڑھانے والے استاد کو چائے پیتے یا کھاتا

کھانے یا کچھ دیر سستانے کی ضرورت پڑتی ہے تو انہیں اعتدال کاف کی نیت کر لینی چاہیے۔

استثنائی صورت

البتہ ایک صورت میں معتکف کھانے کے لیے باہر جا سکتا ہے وہ یہ کہ کھانا لانے والا کوئی نہ ہو تو بازار سے کھانا لے آئے اور مسجد میں بیٹھ کر کھالے۔ لیکن آج کل ایسی صورت بہت کم پیش آتی ہے کیونکہ اگر معتکف کے اہل خانہ میں سے کوئی بھی نہ ہو تو مسجد کے امام صاحب یا مرزن یا کوئی بھی نمازی اسے بازار سے کھانا لاکر دے سکتا ہے۔

تنبیہ

یہ بات بھی پیش نظر رہے کہ مسجد میں کھانا کھانے وقت اسباب مسجد کا خیال رکھا جائے اور سالن وغیرہ سے اسے آلودہ نہ کیا جائے اور نہ پانی گرایا جائے اسی طرح وہاں برتنوں کو دھوئے بغیر رکھ دینا بھی مسجد کے تقدس کے خلاف ہے۔

حاجت طبعی کے لیے باہر جانا

جیسا کہ حدیث شریف میں بیان ہوا ہے کہ اگر کوئی عالم صلی اللہ علیہ وسلم کسی انسانی حاجت کے بغیر باہر نہیں جاتے تھے۔

حاجت کی دو قسمیں ہیں (۱) حاجت طبعی (۲) حاجت شرعی۔
تعمیر کرام نے پیشاب اور فضلے حاجت کو حاجت طبعی سے قرار دیا ہے
لہذا اس مقصد کے لیے اور غسل جنابت اگر مسجد میں نہ ہو سکے تو اس کے لیے

بھی مسجد سے باہر جاسکتا ہے اور اگر غسل مسجد میں ہو سکے مثلاً ایک بڑے ٹب میں غسل کرے اور پانی کا کوئی قطرہ مسجد میں نہ گرے تو اب غسل جنابت کے لیے باہر نہیں جاسکتا۔ پیشاب اور قضا کے لیے حاجت کے لیے مسجد سے باہر نکلنے کی اجازت ہے لیکن اس میں درج ذیل باتوں کا خیال رکھنا ہوگا۔

(۱) اگر مسجد کے ساتھ طہارت خانے (لیٹرین) کا انتظام ہے تو گھر نہیں جاسکتا۔

(۲) اگر وہاں انتظام نہ ہو تو اپنے گھر جائے البتہ اگر اس کے دو مکان ہوں ایک مسجد کے قریب اور دوسرا دور تو قریب والے مکان میں جائے۔ بعض مشائخ نے فرمایا کہ اگر اس صورت میں دور والے مکان میں گیا تو اعتکاف ناسد ہو جائے گا۔

(۳) جب قضا کے حاجت کے لیے جائے تو فارغ ہونے کے بعد فوراً واپس آجائے ٹھہرنے کی اجازت نہیں۔

(۴) اس دوران چلتے چلتے کسی سے گفتگو کرنا یا خیریت دریافت کرنا ممنوع نہیں البتہ اس مقصد کے لیے ٹھہر نہیں سکتا۔

(۵) اگر وضو مسجد کے اندر ہو سکے کہ مسجد میں پانی کی کوئی بوند نہ گرے تو وضو کے لیے باہر نہیں جاسکتا ورنہ استنجا دیا وضو کے لیے بھی باہر جانے کی اجازت ہے۔

گرمیوں کا غسل

اگر گرمی کی وجہ سے غسل کی ضرورت محسوس ہو یا پسینہ زیادہ آتا ہے اور شدید گرمی مثلاً جون، جولا کی کا مہینہ ہے تو کیا اس مقصد کے لیے مسجد سے

باہر جا سکتا ہے؟

یہ ایک اہم سوال ہے اور اس کا جواب تلاش کرنے کے لیے ہمیں رسول اکرم صلی اللہ علیہ وسلم کی حدیث شریفہ اور عمل سے راہنمائی لینا ہوگی۔ تو سرکارِ دو عالم صلی اللہ علیہ وسلم صرف حاجت کے لیے مسجد سے باہر تشریف لے جاتے تھے اور یہ بات بھی احادیث میں نہیں ملتی کہ آپ کبھی اعمکاف کے دوران جمعہ کے غسل کے لیے مسجد سے گھر تشریف لے گئے ہوں۔

جہاں تک حاجت کا تعلق ہے تو اس کا مفہوم یوں بیان کیا گیا ہے کہ ایسی صورت حال جس کے ساتھ آدمی مسجد میں ٹھہرنے سکے اور وہ کام مسجد میں نہ ہو سکے مثلاً پیشاب اور قضا کے حاجت کی ضرورت محسوس ہو تو آدمی ٹھہر نہیں سکتا اور نہ ہی یہ کام مسجد میں ہو سکتا ہے۔ جنابت کے بعد بھی مسجد میں ٹھہرنا ناجائز ہے البتہ اگر کسی ٹب وغیرہ کے ذریعے مسجد میں غسل ہو سکے تو غسل جنابت کے لیے باہر جانا جائز نہ ہوگا لیکن جہاں تک گرمی یا جمعہ کے غسل کا تعلق ہے تو یہ ایسی صورت حال ہے کہ اس دوران مسجد میں ٹھہرنا ناجائز نہیں اور پھر یہ غسل مسجد کے اندر بھی ہو سکتا ہے۔ اور اگر مسجد کے اندر ممکن نہ ہو اور گرمی کی شدت سے طبیعت پر بوجھ بھی پڑ رہا ہو تو جب استنجاء کے لیے یا وضو کے لیے جائے تو اسی دوران اپنے اوپر پانی ڈال کر ٹھنڈک حاصل کر سکتا ہے۔

بنابریں فقہاء کرام نے اس غسل کو حاجت طبعی میں شامل نہیں کیا اور نہ اس کے لیے مسجد سے باہر جانے کی اجازت دی ہے۔

حاجت شرعی

اگر اعتکاف سنت ہے تو اس دوران حاجت شرعی جمعۃ المبارک کی نماز ہے اور اگر واجب اعتکاف ہے اور درمیان میں عید کا دن آ گیا تو اب عید کی نماز بھی اس حاجت میں داخل ہو جائے گی۔

مطلب یہ ہے کہ اگر کوئی شخص ایسی مسجد میں اعتکاف بیٹھا ہو جہاں جمعہ کی نماز نہیں ہوتی لیکن وہ شہر ہے، دیہات نہیں تو اب جمعۃ المبارک کی نماز یا عید کی نماز کے لیے جانا حاجت شرعی کی تکمیل کے لیے جانا ہے لیکن اس سلسلے میں بھی کچھ امور کا خیال رکھنا ہوگا۔

(۱) جمعہ کی نماز کے لیے معتکف اس مسجد سے جہاں وہ اعتکاف بیٹھا ہے اس صورت میں باہر جاسکتا ہے جب وہاں جمعہ کی نماز پڑھی جاتی ہو۔ محض کسی خطیب کی تقریر سننے یا کسی بڑی مسجد میں نماز جمعہ ادا کرنے کے شوق سے نہیں جاسکتا اور نہ ہی یہ حاجت شرعیہ قرار پاتی ہے۔

(۲) اگر جمعۃ المبارک کی نماز قریب کسی مسجد میں پڑھی جاتی ہو تو دور نہ جائے اور یہاں بھی اس وقت جائے کہ دوسری اذان سے پہلے چار سنتیں پڑھ سکے۔

(۳) اگر مسجد کہیں دور ہے تو اتنا وقت پہلے یہاں سے چلے کہ وہاں پہنچ کر دوسری اذان سے پہلے چار سنتیں پڑھ سکے۔

(۴) جمعہ کے فرض پڑھنے کے بعد صرف چار یا چھ سنتیں پڑھنے کے لیے ٹھہرے اور سنتیں پڑھنے کے بعد فوراً واپس لوٹ آئے۔

نوٹ: حضرت امام ابوحنیفہ رحمہ اللہ کے نزدیک جمعہ کے بعد چار سنتیں ہو کر ہیں۔

جبکہ حضرت امام ابو یوسف اور حضرت امام محمد رحمۃ اللہ علیہ کے نزدیک چھ سنتیں مکروہ
ہیں۔

بشر یہی ہے کہ چھ سنتیں پڑھی جائیں تاکہ صاحبین کے مسک پر بھی
عمل ہو جائے۔

(۵) اگر یہ شخص وہاں سے واپس آنے کی بجائے وہیں ٹھہرا رہا چاہے ایک
دن رات ہی کیوں نہ ہو یا اس نے باقی اعتکاف وہیں مکمل کیا تو اعتکاف
فاسد نہ ہوگا البتہ مکروہ ہوگا۔

نوٹ:۔ جامع مسجد میں جمعۃ المبارک کی نماز پڑھنے کے لیے جانے کی اجازت
ہے کسی کی تقریر سنتے کے لیے جلدی جانے کی اجازت نہیں جیسے بیان ہو
چکا ہے کہ صرف اتنی دیر پہلے جائے کہ دوسری اذان سے پہلے صرف چار
سنتیں ادا کر سکے۔

نماز جنازہ میں شرکت اور مریض کی عبادت

چونکہ معتکف مسجد سے صرف حاجت کے لیے جا سکتا ہے چاہے
حاجت طبعی ہو یا حاجت شرعی، اس لیے وہ کسی بیمار کی بیمار پرسی کے لیے
نہیں جا سکتا کیونکہ بیمار پرسی اس پر فرض نہیں بلکہ یہ ایک اخلاقی ذمہ داری
ہے اور نماز جنازہ کے لیے اس وجہ سے نہیں جا سکتا کہ اگرچہ نماز جنازہ
پڑھنا فرض ہے لیکن یہ فرض کفایہ ہے جو دوسروں کی ادائیگی سے اس کے
ذمہ سے ساقط ہو جائے گا۔ اس لیے ان مقاصد کی خاطر اعتکاف کو باطل کرنا

جائز نہیں۔ سرکارِ دو عالم صلی اللہ علیہ وسلم یا تو نقلی اعتکاف میں مریض کی عبادت اور نمازِ جنازہ کے لیے تشریف لے جاتے تھے یا قضائے حاجت کے لیے تشریف لے جاتے تو راستے میں سے گزرتے ہوئے چلتے چلتے بیمار کی پیار پرسی کر لیتے، خاص اسی مقصد کے لیے مسجد سے باہر نہیں نکلتے تھے۔ لہذا اگر معتکف بیمار پرسی یا نمازِ جنازہ کے لیے مسجد سے باہر نکلا تو اعتکاف ٹوٹ جائے گا۔

مسجد کی چھت پر جانا

مسجد کی چھت پر جانے کی دو صورتیں ہیں

ایک یہ کہ مسجد کے اندر سے بیٹریاں جاتی ہوں۔ دوسرا یہ کہ باہر سے راستہ جاتا ہو۔ چونکہ مسجد کی چھت بھی مسجد ہی ہے اور اس کا ایک حصہ ہے لہذا جب اندر سے بیٹریوں کے ذریعے اوپر گیا تو چونکہ مسجد سے باہر نہیں نکلا اس لیے اعتکاف برقرار رہے گا اور باہر نکل کر بیٹریوں کے ذریعے اوپر گیا تو کسی حاجت کے بغیر مسجد سے باہر نکلنے کی وجہ سے اعتکاف ٹوٹ جائے گا۔

علامہ شامی رحمۃ اللہ نے لکھا ہے کہ اگر اذان مناس سے پردی جاتی ہو اور راستہ باہر سے ہو تو چونکہ یہ شرعی حاجت ہے لہذا مؤذن معتکف مناس کے اوپر اس مقصد کے لیے جا سکتا ہے البتہ مسجد کے اندر سے بیٹریاں ہوں تو کوئی بھی جا سکتا ہے۔

خواتین کا اعتکاف

عورت گھر میں اس جگہ اعتکاف بیٹھے جو نماز کے لیے خاص کی گئی ہو اس کو مسجد بیت کہتے ہیں عورت کے لیے یہ جگہ اسی طرح ہے جس طرح مرد کے لیے مسجد ہے اور جس طرح مرد کسی حاجت کے بغیر مسجد سے باہر نہیں جاسکتا اسی طرح اعتکاف بیٹھنے والی عورت بھی کسی حاجت کے بغیر اس جگہ سے ادھر ادھر نہیں جاسکتی۔ اور اگر عورت نے گھر میں نماز کے لیے کوئی جگہ مقرر نہیں کر رکھی تو گھر میں اعتکاف نہیں بیٹھ سکتی۔ البتہ اگر اس وقت یعنی جگہ اعتکاف کا ارادہ کیا کسی جگہ کو نماز کے لیے خاص کر لیا تو اس جگہ اعتکاف کر سکتی ہے۔
عورت کے لیے مسجد میں اعتکاف مکروہ ہے اگرچہ جائز ہو جائے گا۔
نوٹ :- آج کے دور میں عورت کو مسجد میں اعتکاف کی اجازت نہیں دینی چاہیے کیونکہ یہ فتنے کا دور ہے۔

اگر گھر میں بھی عورت نے اعتکاف بیٹھنا ہو تو خاتوند سے اجازت لینا ضروری ہے نیز یہ بات مستحب ہے کہ گھر کے کسی کونے میں نماز کے لیے ایک جگہ خاص کر لی جائے۔ چپوڑہ سا بنا دیا جائے یا کوئی تخت پوش وغیرہ ہو جس پر خواتین نماز پڑھیں اور مرد بھی نوافل وغیرہ وہاں پڑھ لیا کریں۔
یہ بھی یاد رہے کہ عورت اعتکاف بیٹھنے کا ارادہ کرے تو گھر کے مسائل کا

۱۔ فتاویٰ عالمگیریہ (فتاویٰ ہندیہ) جلد اول ص ۲۱۔

۲۔ ابن عابدین شامی، ردالمحتار جلد ۲ ص ۱۲۹۔

۳۔ ابن عابدین شامی، ردالمحتار جلد ۲ ص ۱۲۹۔

جائزہ لے لیا جائے، کھانا پکاتے، کپڑے دھونے، بچوں کو تیار کر کے سکول
بھیجنے اور اس قسم کے دیگر مسائل کو حل کرنے کے لیے اگر گھر میں دیگر خواتین
ہوں تو اشکاف بیٹھیں ورنہ ان ذمہ داریوں کو پورا کرنا اہم ہے۔

علاوہ ازیں اشکاف بیٹھنے والی عورت اسی جگہ آرام کرے گی جہاں وہ
اشکاف بیٹھی ہو۔ اس دوران گفتگو وغیرہ منع نہیں لیکن زیادہ وقت عبادت
میں گزارنے کی کوشش کرے اور قصول نثر بہودہ گفتگو سے پرہیز کرے
عورت کے اشکاف کے دوران خاوند نہ تو حقوق زوجیت ادا کر سکتا ہے
نہ اس کا بوسہ وغیرہ لے سکتا ہے۔

آداب مسجد

مسجد میں اشکاف بیٹھنے والے افراد کو یہ بات بھی یاد رکھنا ضروری ہے
کہ وہ اشکاف جیسی اہم عبادت میں مشغولیت کے ساتھ ساتھ اللہ تعالیٰ کے
گھر میں مٹھرے ہوئے ہیں۔ لہذا انہیں مسجد کے آداب کا خیال بھی رکھنا چاہیے
مسجد میں دنیوی گفتگو سے منع کیا گیا ہے۔ لہذا عام گفتگو سے پرہیز
کریں۔

حضرت وائلہ بن اسفح رضی اللہ عنہ سے مروی ہے سرکارِ دو عالم
صلی اللہ علیہ وسلم نے فرمایا مساجد کو بچوں، یا گلوں، خرید و فروخت، جھگڑے،
آواز بلند کرنے، حدود قائم کرنے (سزائیں دینے) اور تلوار کھینچنے سے
بچاؤ۔

ایک دوسری حدیث میں ہے سرکارِ دو عالم صلی اللہ علیہ وسلم نے فرمایا۔
ایک ایسا زمانہ آئے گا کہ مساجد میں دنیا کی باتیں ہوں گی تم ان لوگوں کے
ساتھ نہ بیٹھو ان کو خدا سے کوئی کام رتعلق نہیں ہے۔

نوٹ: بعض جگہ اس بات کا مشاہدہ بھی ہوا کہ محلے کے چند نوجوان لڑکے
اعتکاف کے پہالے سے مسجد میں آجاتے ہیں اور تمام وقت فصول گفتگو
اور بیہودہ حرکات میں گزارتے ہیں۔ ظاہر بات ہے ان لوگوں کا مقصد اعتکاف
بیٹھنا نہیں ہوتا بلکہ ذہنی عیاشی کی تکمیل کے لیے وہ اعتکاف کا سہارا لیتے ہیں
تو نوجوان دوستوں کو یاد رکھنا چاہیے کہ یہ طریقہ بے شمار گناہوں کا سبب ہے
لہذا ان دس دنوں کو غنیمت سمجھیے اور اپنی روح کی بالیدگی کے لیے عبادتِ
خداوندی میں خوب کوشش کیجیے۔

اس کے علاوہ مسجد کی صفائی کے ذریعے بھی ثواب حاصل کرنا نہ بھولیں
کیونکہ اس کا بہت زیادہ ثواب ہے۔

حضرت ابو سعید خدری رضی اللہ عنہ سے مروی ہے نبی اکرم صلی اللہ علیہ وسلم
نے فرمایا جو آدمی مسجد سے اذیت پہنچانے والی چیز کو لکاتے ہے اللہ تعالیٰ
اس کے لیے جنت میں گھر بنا دے گا۔

اعتکاف کے آداب

متکف صرف بھلائی کی باتیں کرے۔

۱۔ امجد علی عظمیٰ، بہار شریعت حصہ سوم ص ۱۳۱

۲۔ محمد بن یزید ابن ماجہ سنن ابن ماجہ باب تطہیر المساجد و تطہیر ما من ۵۵۔

اعتکاف کے لیے رمضان المبارک کے آخری دس دنوں ہی کو اختیار کرے یعنی اگر مستحب اعتکاف بیٹھا ہو تو بھی یہ دن سب سے افضل ہیں ورنہ سنت اعتکاف تو انہی دنوں میں ہوتا ہے۔ اگر ہو سکے تو مسجد حرام یا مسجد نبوی میں اعتکاف بیٹھے ورنہ جامع مسجد میں بیٹھا زیادہ بہتر ہے۔

تلاوت قرآن مجید، حدیث شریف پڑھنے، تعلیم و تعلم اور سیرت نبوی، انبیاء کرام اور صالحین کے حالات زندگی کا مطالعہ کرے اور شرعی باتیں کرنے میں کوئی حرج نہیں۔

مکروہاتِ اعتکاف

عبادت سمجھتے ہوئے خاموشی اختیار کرنا مکروہ ہے۔ اگر یہ نیت نہ ہو تو کوئی حرج نہیں۔ گالی گلوچ یا بدکلامی سے اگرچہ اعتکاف نہیں ٹوٹتا لیکن ایسا کرنا مکروہ اور گناہ ہے اور مسجد کے تقدس کے خلاف بھی ہے۔

تجارت کی نیت سے اعتکاف کے دوران خرید و فروخت کرنا مکروہ ہے اور اگر مجبوری ہو تو کوئی حرج نہیں البتہ سامان مسجد میں نہ لایا جائے۔

کپڑے سے چہرے کو ڈھانپ لینا اور عورتوں کی طرح پردہ کرنا محض عادتاً ہو تو کوئی حرج نہیں لیکن اسے عبادت سمجھنا یا لوگوں کے دکھانے کے لیے ریاکاری کے طور پر ایسا کرنا مکروہ ہے۔

اعتکاف کب ٹوٹتا ہے

اگر اعتکاف مسجد سے کسی عذر کے بغیر تھوڑی دیر کے لیے بھی باہر نکلے تو اس کا اعتکاف ٹوٹ جائے گا۔ چاہے جان بوجھ کر نکلے یا بھول کر۔

اسی طرح عورت مسجد بیت (جہاں وہ اعتکاف بیٹھی ہے) سے بلا عذر باہر نکلی تو اس کا اعتکاف بھی ٹوٹ جائے گا۔

نوٹ :- عذر سے حاجت طبعی اور حاجت شرعی مراد ہے جس کی تفصیل گزر چکی ہے قصائے حاجت یا پیشاب کے لیے گھر میں گیا اور فارغ ہونے کے بعد محوڑی دیر بھی ٹھہرا تو اعتکاف ناسد ہو جائے گا۔

اگر کسی جائزے میں شرکت یا نماز جنازہ پڑھنے یا بیمار کی عیادت کے لیے مسجد سے باہر نکلا تو بھی اعتکاف ٹوٹ جائے گا۔

اعتکاف کے دوران جماع کرنا، میاں بیوی کا اسٹھے لیٹنا، بوسہ لینا، گلے ملنا۔ شہوت سے ہاتھ لگانا وغیرہ امور حرام ہیں۔ جماع قصداً ہو یا بھول کر دن میں ہو یا رات کو اس سے اعتکاف ٹوٹ جاتا ہے۔

اور باقی امور سے اس وقت اعتکاف ٹوٹ جائے گا جب انزال ہو اگرچہ یہ فعل حرام ہے۔ اختلام ہو یا سوچنے سے انزال ہو جائے تو اعتکاف نہیں ٹوٹتا۔ بے ہوشی سے اعتکاف نہیں ٹوٹتا اور اگر کچھ دن بیوشی رہی یا کچھ دن پاگل رہا تو افاقہ کے بعد دوبارہ اعتکاف بیٹھے۔

اگر کوئی شخص اس دوران پاگل ہو گیا اور کچھ سالوں تک یہی کیفیت رہی پھر ٹھیک ہو گیا تو قصا کرے۔ عورت کو اعتکاف کے دوران حیض یا نفاس کا خون آجائے تو اعتکاف ٹوٹ جاتا ہے۔

نوٹ :- بعض حالات ایسے ہیں جن میں مغفقت کے لیے مسجد سے نکلتا ضروری ہو جاتا ہے لیکن اس کے باوجود اعتکاف ٹوٹ جائے گا۔ مثلاً

(۱) کوئی شخص نماز جنازہ پڑھنے والا نہ ہو اور اسے مجبوراً باہر نکلتا پڑے۔

(۲) کوئی شخص ڈوب رہا تھا اسے بچانے کے لیے باہر نکلتا ضروری ہو گیا۔

(۳) کوئی شخص جل رہا تھا اسے بچانے والا کوئی نہ تھا معتکف کو مجبوراً نکلتا پڑا۔

(۴) جہاد کے لیے جانا ضروری ہو گیا یا عام اعلان جہاد تھا اسے جانا پڑا تو ان تمام صورتوں میں اعتکاف ٹوٹ جائے گا۔

اعتکاف کی قضا

اگر اعتکاف واجب تھا اور ٹوٹ گیا تو اس کی قضا واجب ہے۔ اس صورت میں دیکھا جائے اگر کسی معین ہینے کا اعتکاف تھا تو باقی دنوں کی قضا کرے اگر غیر معین تھا لیکن مسلسل دنوں کی نذر تھی تو نئے مرتبے سے اعتکاف بیٹھے اور مسلسل دنوں کی نذر نہ تھی تو باقی دنوں کا اعتکاف کرنا ہوگا اور اعتکاف میں روزہ رکھنا بھی ضروری ہے اور اگر مسنون اعتکاف یعنی رمضان المبارک کے آخری عشرے کا اعتکاف ہو تو جس دن توڑا فقط اسی دن کی قضا کرے باقی دنوں کی قضا واجب نہیں۔

اعتکاف سے فراغت

رمضان المبارک کی ایتیس تاریخ گزرنے کے بعد چاند نظر آجائے اور اس کی تسدیق ہو جائے یا چاند نظر نہ آنے کی صورت میں تیس روز کے پورے ہو جائیں تو اب اعتکاف سے فارغ ہو گیا۔

مسائل اعتکاف

(اجمالی خاکہ)

- (۱) مرد کا اعتکاف اس مسجد میں ہوگا جس میں پانچ وقت کی نماز کے لیے امام و مؤذن مقرر ہو۔
- (۲) عورت کا اعتکاف مسجد بیت میں ہوتا ہے یعنی گھر کی اس جگہ میں جو نماز پڑھنے کے لیے مقرر کی گئی ہے۔
- (۳) عورت کے اعتکاف کے لیے خاوند کی اجازت ضروری ہے۔
- (۴) واجب (نذر) اور سنت اعتکاف کے لیے روزہ شرط ہے۔
- (۵) اعتکاف کے لیے مسلمان اور عاقل ہونا نیز جنابت، حیض اور نقاس سے پاک ہونا شرط ہے۔
- (۶) اعتکاف کی نیت شرط ہے اس کے بغیر اعتکاف نہیں ہوتا۔
- (۷) اگر مسافر یا مریض ہوتے کی وجہ سے رمضان شریف میں روزہ نہ رکھے تو اعتکاف بھی نہیں بیچھڑ سکتا۔
- (۸) معتکف مسجد میں ہی کھانا کھائے گا، باس تبدیل کرے گا اور آرام کرے گا۔
- (۹) معتکف کسی عذر طبعی یا عذر شرعی کے بغیر مسجد سے باہر نہیں جا سکتا۔

(۱۰) پیشاب اور قضا کے حاجت نیز غسل جنابت طبعی حاجت ہیں۔

(۱۱) نماز جمعہ کے لیے جانا حاجت شرعی ہے بشرطیکہ اس مسجد میں جمعہ کی نماز نہ پڑھی جانی ہو جہاں وہ اعتکاف بیٹھا ہے۔

(۱۲) اگر اعتکاف واجب ہو اور درمیان میں عید آجائے تو نماز عید کے لیے جانا بھی عذر شرعی ہے۔

(۱۳) نماز جمعہ یا نماز عید کے لیے بہت پہلے نہیں جا سکتا وقت پڑ جائے اور فارغ ہونے پر فی الفور واپس آجائے۔

(۱۴) کسی کی بیمار پرسی یا نماز جنازہ کے لیے مسجد سے نکلنا منع ہے اگر نکلے گا تو اعتکاف ٹوٹ جائے گا۔

(۱۵) جس کام کے لیے مسجد سے نکلنا ضروری ہے لیکن وہ حاجت شرعی یا طبعی نہ ہو تو گناہ گار نہ ہوگا لیکن اعتکاف ٹوٹ جائے گا۔ مثلاً کوئی نماز جنازہ پڑھنے والا نہ ہو اور اسے جانا پڑ جائے کوئی جل رہا ہو، ڈوب رہا ہو یا کسی حادثے کا شکار ہو تو ان سب صورتوں میں اعتکاف ٹوٹ جائے گا لیکن گناہ گار نہیں ہوگا۔

(۱۶) اگر اتنا بیمار ہو جائے کہ ڈاکٹر کے ہاں جانا ضروری ہو یا اس قسم کی دوسری مجبوری ہو جائے تو بھی باہر جانے سے اعتکاف ٹوٹ جائے گا لیکن باہر جانا حرام نہ ہوگا۔

(۱۷) اگر باہر جانا ضروری بھی نہ ہو اور طبعی یا شرعی حاجت بھی نہ ہو تو اب باہر نکلنے سے اعتکاف بھی ٹوٹے گا اور گناہ گار بھی ہوگا۔

(۱۸) مسجد کی چھت پر جانے کے لیے مسجد کے اندر سے بیٹریاں ہوں تو اوپر جانا جائز ہے اور اگر باہر کی طرف سے جانا پڑے تو اعتکاف

ٹوٹ جائے گا۔

(۱۹) رہائش گاہ مسجد سے متصل ہو تو کھڑکی سے نسر کو اندر کر کے دھلوا سکتا ہے خود کمرے میں نہیں جا سکتا۔

(۲۰) عورت جس جگہ اعتکاف بیٹھی ہوئی ہے وہاں سے حاجت کے بغیر گھر کے کسی دوسرے حصہ میں نہیں جا سکتی۔

(۲۱) اگر کھانا پکانے یا اس طرح کے کسی دوسرے کام کی مجبوری ہے تو چولہا اس کی جائے اعتکاف کے پاس رکھ دیا جائے۔

(۲۲) اگر اذان مینار سے پر ہوتی ہے اور راستہ مسجد کے باہر سے جاتا ہو تو یہ بھی موزن کے لیے حاجت شرعی ہے وہ جا سکتا ہے۔

(۲۳) اگر مسجد گر جائے یا کسی حکمران وغیرہ نے زبردستی نکالا تو فوراً دوسری مسجد میں چلا جائے۔ اس صورت میں اعتکاف برقرار رہے گا اور اگر نہ گیا تو اعتکاف ٹوٹ جائے گا۔

(۲۴) اگر نکاح کرنے یا بیوی کو ایک یا دو طلاقیں دی تھیں اب رجوع کرنے کے لیے باہر گیا تو اعتکاف ٹوٹ جائے گا کیونکہ یہ نکلنا حاجت کے بغیر ہے اور یہ کام مسجد کے اندر بھی ہو سکتے ہیں۔

(۲۵) ضرورت کے تحت مسجد میں خرید و فروخت جائز ہے لیکن سامان اندر نہ لائے البتہ تجارت کے لیے خرید و فروخت نہیں کر سکتا۔

(۲۶) ثواب سمجھتے ہوئے اعتکاف کے دوران خاموش رہنا جائز نہیں بلکہ اچھی اچھی باتیں کرنی چاہئیں۔ عادتاً خاموش رہے تو کوئی حرج نہیں۔

(۲۷) اعتکاف کے دوران عورت کا بوسہ لینا اور معانقہ کرنا ناجائز اور حرام ہیں اور جماع کیا تو اعتکاف بھی ٹوٹ جائے گا۔ اعتکاف کے دوران عورت

کو حیض آجائے یا بچہ پیدا ہو جائے تو اعتکاف ٹوٹ جائے گا۔
 (۲۸) اگر واجب اعتکاف ٹوٹ گیا اور وہ کسی معین مہینے کا تھا تو جس قدر فاسد
 ہوا اس کی قضا کرے اور اگر غیر معین مہینے کی نذر تھی تو نئے مہینے سے
 پورا اعتکاف کرے چاہے کسی وجہ سے بھی ٹوٹا ہو۔ اور اگر سنت اعتکاف
 تھا تو جس دن توڑا اس دن کی قضا کرے۔ اور اب مسجد سے باہر نہ جائے
 نیز اعتکاف کی قضا میں روزہ بھی رکھنا ہوگا۔

نصابِ اعتکاف

جیسا کہ پہلے عرض کیا گیا شریعت نے اعتکاف کے دوران مخصوص عبادت کی پابندی نہیں رکھی اس لیے معتکف اپنی صوابدید کے مطابق جس طرح اور جس قدر چاہے عبادت کر سکتا ہے۔

اگر علماء کرام اعتکاف بیٹھیں تو وہ خود مسائل سے واقف ہیں اور بہتر سے بہتر طریقہ عبادت اختیار کر سکتے ہیں البتہ عام مسلمانوں کے راہنمائی کے لیے ایک نصاب پیش کر دیا گیا ہے اگر ہو سکے تو اس کو معمول بنائیں۔

تلاوتِ قرآن مجید

ان دس دنوں میں (آخری عشرہ رمضان میں) کم از کم ایک بار قرآن پاک مکمل پڑھیں کیونکہ سرکارِ دو عالم صلی اللہ علیہ وسلم اور حضرت جبریل علیہ السلام رمضان المبارک میں ایک بار مکمل قرآن پاک کا دور کرتے تھے۔

نوافل

اس سلسلے میں تعداد کو پیش نظر رکھنے کی بجائے یہ دیکھیں کہ اطمینان، سکون اور سمجھ کر جتنی تعداد میں ممکن ہو نوافل پڑھیں اور کوشش کریں کہ روزانہ ایک بار صلوٰۃ تبیع پڑھنے کی سعادت حاصل کریں۔ اس کی فضیلت بہت زیادہ ہے۔

سرکارِ دو عالم صلی اللہ علیہ وسلم نے اپنے چچا حضرت عباس رضی اللہ عنہ سے فرمایا :-

اے چچا! میں تمہیں عطا نہ کروں؟ کیا میں آپ کو بخشش نہ کروں؟ کیا میں آپ کو نہ دوں؟ کیا میں آپ کے ساتھ احسان نہ کروں؟ اس خصلت میں ہیں کہ جب آپ ان کو کر لیں تو اللہ تعالیٰ آپ کے تمام گناہ اگلے پچھلے یا پرانے نئے، بھول کر کے یا جان بوجھ کر، چھوٹے بڑے اور پوشیدہ اور ظاہر سب بخش دے گا۔ اس کے بعد آپ نے صلوٰۃ تسبیح کی ترکیب بتائی۔

صلوٰۃ تسبیح کا طریقہ

پہلے چار رکعات نفل ہیں اللہ اکبر کہہ کر ثنار یعنی سبحانک اللہم آخر تک پڑھنے کے بعد پندرہ باریوں پڑھیں

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ
أَكْبَرُ

پھر اعوذ باللہ، بسم اللہ، سورۃ فاتحہ اور کوئی سورت پڑھنے کے بعد یہی تسبیح دس بار پڑھیں۔ رکوع میں سبحان ربی العظیم پڑھنے کے بعد یہ تسبیح دس بار پڑھیں۔ رکوع سے کھڑا ہونے کے بعد سبحان اللہ من صدہ اور ربنا لک الحمد پڑھ کر دس بار یہ تسبیح پڑھیں۔ پھر پہلے سجدہ میں سبحان ربی الاعلیٰ پڑھنے کے بعد دس بار دو سجدوں کے درمیان دس بار اور دوسرے سجدہ میں سبحان ربی الاعلیٰ کے بعد دس بار یہی تسبیح پڑھیں۔ سلام ایک رکعت میں پچتر بار تسبیح پڑھی جائے گی۔

دوسری رکعت میں پہلے پندرہ بار اور پھر اسی طریقے سے جس طرح پہلی رکعت میں پڑھی ہے تیسری رکعت میں ثنار پڑھنے کے بعد پندرہ بار اور

باقی اسی طرح اور پھر چوتھی رکعت میں بھی اسی ترتیب سے پڑھیں۔ یہ کل تین سو بار ہوگی۔

اس کے علاوہ ان دنوں کو غنیمت سمجھتے ہوئے نماز تہجد، نماز اشراق، نماز چاشت اور آدابین بھی پڑھیں۔ اس طرح نوافل بھی پڑھے جائیں گے اور سنت رسول صلی اللہ علیہ وسلم پر بھی عمل ہوگا۔

نماز تہجد

رات کو سونے کے بعد سحری کے وقت آٹھ رکعات پڑھیں۔ اگر وقت کم ہو یا کوئی مجبوری ہو تو کم بھی پڑھ سکتے ہیں۔

نماز اشراق

کوشش کریں کہ فجر کی نماز پڑھ کر فوراً سونے کی بجائے کچھ وظائف پڑھیں جن کا ذکر آگے آ رہا ہے۔ جب سورج اچھی طرح بلند ہو جائے تو دو رکعتیں پڑھیں۔

نماز چاشت

نماز اشراق کے بعد چاہیں تو کچھ دیر آرام کر کے اس کے بعد نماز چاشت بارہ رکعات پڑھیں اور اگر اس قدر نہ پڑھ سکیں تو دو، چار، چھ، آٹھ، دس جتنی چاہیں پڑھ لیں۔

سرکارِ دو عالم صلی اللہ علیہ وسلم نے فرمایا جو آدمی چاشت کی رکم از کم دو رکعتوں کی پابندی کرتا ہے۔ اس کے گناہ بخش دیئے جاتے ہیں اگرچہ سمندر کی

جھاگ کے برابر ہوں۔ نماز چاشت کا وقت سورج کے اچھی طرح بند ہونے سے زوال تک ہے۔

صلوة الاوابین

نماز مغرب کے بعد چھ رکعتیں مستحب ہیں۔ ان کو صلوة الاوابین (اللہ تعالیٰ کی طرف رجوع کرنے والے لوگوں کی نماز) کہتے ہیں۔ دو رکعتیں کر کے بھی پڑھ سکتے ہیں۔ چار اور دو انگ انگ بھی اور ایک ہی نیت سے چھ رکعتیں بھی پڑھی جاسکتی ہیں۔ البتہ بہتر یہ ہے کہ دو دو کر کے پڑھیں۔

نوٹ: اگر دو سے زیادہ مثلاً چار نفل اکٹھے پڑھیں تو ہر قعدے میں درود شریف اور دعا بھی پڑھنا ہوگی اور ہر طاق رکعت مثلاً تیسری یا پانچویں وغیرہ میں ثنا بھی پڑھیں گے۔

درود شریف

اگر ہو سکے تو "دلایل الخیرات" شریف روزانہ صبح کی نماز کے بعد پڑھیں اور اس کے علاوہ بعد نماز ظہر ایک سو مرتبہ یہ درود شریف پڑھیں۔

يَا كَرِيمُ صَلِّ عَلَي النَّبِيِّ الْكَرِيمِ مَعْدَانِ الْجُودِ وَالْكَرَمِ
وَاللَّهِ الْكَرَامِ وَابْنِهِ الْكَرِيمِ وَعَبْدَاهُ الْبُكْرَمِ وَبَارِكْ وَسَلِّمْ
اللَّهُمَّ اكْرِمْ عَلَيْنَا بِكَرَمِكَ الْعَظِيمِ

اے کریم! اپنے کریم نبی جو جود و کرم کا مرکز ہیں اور آپ کی معزز اولاد، قابلِ عزت صاحبزادے اور مکرم بندے پر رحمت نازل فرما اور ہمیں اپنے عظیم کرم سے نواز دے۔

یہ درود شریف کثرت رزق اور دین دنیا کے بے شمار فوائد اور فضائل
حاجات کا باعث ہے۔

بعد نماز عصر یہ درود شریف ایک سو بار پڑھیں۔

يَا جَبَّارُ صَلِّ عَلٰى سَيِّدِ الْقَاهِرِيْنَ قَاتِلِ الْمُشْرِكِيْنَ
دَافِعِ الْحَاسِدِيْنَ وَ اِلٰهِ وَصَحْبِهِ اَجْمَعِيْنَ . اَللّٰهُمَّ اقْهَر
عَلٰى اَعْدَائِنَا بِقَهْرِكَ الْعَظِيْمِ يَا قَهَّارًا

اے غالب ! غالب آنیوالوں کے سردار، مشرکین سے جہاد کرنیوالے اور حاسدین
کو دور کرنیوالے (حضرت محمد مصطفیٰ) اور آپ کے آل و اصحاب پر رحمت نازل فرما
یا اللہ ! اے قہار ! اپنا عظیم قہر ہمارے دشمنوں پر ڈال دے
دشمنوں کی ہلاکت اور شرارت کرنے والوں کے شر کو دور کرنے میں
مجبور ہے۔

نماز مغرب کے بعد سو بار یہ درود شریف پڑھیں۔

يَا سَتَّارُ صَلِّ عَلٰى سَيِّدِكَ الْجَبِيْلِ وَ اِلٰهِ وَصَحْبِهِ
وَ بَارِكْ وَسَلِّمْ . اَللّٰهُمَّ اسْتُرْنَا بِسَيِّدِكَ الْجَبِيْلِ فَلَمَّا اَزَلَّ
بِسَيِّدِكَ الْجَبِيْلِ الْمُرْمِلِ الْمُدَاثِرِ مُسْتَوْرًا مُرْمِلًا مُلَاثِرًا
اِلَى يَوْمِ الْقِيَامَةِ

اے گناہوں کو چھپانے والے ! اپنے خوبصورت پردہ پوش اور ان کے آل
بمحاب پر رحمت نازل فرما اور انہیں برکت و سلامتی عطا کر۔ اے اللہ ہمیں
اپنے ستر جمیل کے ساتھ ڈھانپ لے۔ پس مجھے اپنے بہترین ساتر، منزل
اور مدثر کے صدقے قیامت تک مستور، منزل اور مدثر (گناہوں سے پردے
میں رہنے والا) بنا دے۔

دُعا

انتکاف کے دوران جو دعا چاہیں مانگ سکتے ہیں عربی میں ہو یا اردو میں جس طرح سہولت ہو لیکن درج ذیل دعا ایک جامع دعا ہے اگر ہو کے تو اسے پڑھ لیا کریں۔

اللَّهُمَّ يَا رَبِّ بِجَاهِ نَبِيِّكَ الْمُصْطَفَى وَ
رَسُولِكَ الْمُرْتَضَى طَهَّرْ قُلُوبَنَا وَعُيُونَنَا
وَلِسَانَنَا وَأَقْوَالَنا وَحَرَكَاتِنَا وَسَكَنَاتِنَا
مِنْ كُلِّ وَصْفٍ يُبَاعِدُنَا عَنْ مُشَاهَدَتِكَ
وَمُكَاشَفَتِكَ وَمُرَاقَبَتِكَ وَحُبَّتِكَ وَ

اِمْتِنَاعِكَ السُّنَّةِ وَالْجَمَاعَةِ وَالشُّوقِ
إِلَى لِقَائِكَ يَا ذَا الْجَلَالِ وَالْإِكْرَامِ وَ
صَلِّ اللَّهُ عَلَى سَيِّدِنَا وَمَوْلَانَا مُحَمَّدٍ
وَعَلَى آلِهِ وَصَحْبِهِ وَسَلَّمَ تَسْلِيمًا وَ

الْحَمْدُ لِلَّهِ رَبِّ الْعَالَمِينَ ۝

یا اللہ! اے میرے پروردگار! اپنے برگزیدہ نبی اور پسندیدہ رسول (حضرت محمد مصطفیٰ صلی اللہ علیہ وسلم) کی حرمت کے توسل سے ہمارے دلوں، آنکھوں، زبانوں، اقوال اور حرکات و سکنات کو ان تمام خصلتوں سے پاک کر دے جو ہمیں تیرے دیدار خیرداری، تیری طرف توجہ اور تیری محبت سے دور کرتی ہیں اور ہمیں سنت اور (مسلمانوں کی) جماعت کے راستے اور اپنی ملاقات کے شوق پر موت و بیماریاں لے بزرگی اور بخشش والے! ہمارے سردار اور مولا حضرت محمد مصطفیٰ اور آپ کی آل و صحابہ پر تیری رحمت اور خوب سلام ہو اور تمام تعریفیں اللہ تعالیٰ کے لیے ہیں جو تمام جہانوں کو پالنے والا ہے۔

حرفِ آخر

یاد رکھیے اعتمکاف ایک قسم کا ریفریشنگ کورس ہے جو ہمارے آئندہ سال کے لیے ایک صالح زندگی کی راہیں متعین کرتا ہے لہذا اتوار و تہجیات کی جس بارش سے آپ اس دوران سیراب ہوئے سال بھر اس کا اثر باقی رہنا چاہیے۔ اور اعتمکاف سے نکلنے کے بعد روحانیت کی اس چمک کو ماند نہ ہونے دیں۔

ایسا نہ ہو کہ عید کا دن ہی وہی، اسی، آر اور فلم بیٹی میں گزر جائے یا اعتمکاف کے دوران سنت نبوی پر عمل پیرا ہونے کے لیے داڑھی مبارک رکھی اور عید کا چاند دیکھتے اور مسجد سے باہر ہوتے ہی اس سے کنارہ کشی اختیار کر لی۔ یاد رکھیں یہ گناہ عظیم ہے اور سنت نبوی کے ساتھ مذاق بھی۔ اللہ تعالیٰ ہم سب کو دین پر استقامت عطا فرمائے۔ آمین

محمد صدیق ہزاروی

۲۷ جمادی الآخریٰ ۱۴۱۶ھ / ۲۱ نومبر ۱۹۹۵ء

ناشر و تاجر کتب
پروگریسیو پبلشرز

40-بی اردو بازار، لاہور